



# સૌરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

સનસનાટી નહીં, સત્ય. અફવા નહીં આધાર !

BHAVNAGAR  
www.aaspassdaily.com



● મેનેજિંગ તંત્રી : કોમલકાંત શર્મા ● સંવત ૨૦૮૨ જૈઠ વદ - ૩

● બીજનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫ ફેક્સ : ૨૫૧૪૫૧૫

● ગુરુવાર તા.૦૨-૦૭-૨૦૨૬ ● અંક : ૨૦૪ વર્ષ : ૨૩ ● news@aaspassindia.com ● કિંમત રૂ. ૨-૫૦ પાના - ૮

# ગુજરાતમાં ચોમાસું જામ્યું : ૧૦૭ તાલુકામાં મેઘમહેર



**સુરતના પલસાણામાં આઠ ઈંચ વરસાદ ખાબકતા ચોમેર પાણી ભરાયા : રાજ્યના ૫૫ તાલુકાઓમાં ૧ ઈંચથી લઈ ૭ ઈંચથી વધુ વરસાદ : ૧૫ જિલ્લામાં ૭મી સુધી ગાજવીજ સાથે ભારે વરસાદની આગાહી**

અમદાવાદ સિસ્ટમ અને વેસ્ટર્ન ડિસ્ટર્બન્સ સક્રિય થતાં મેઘરજાની ધમાકેદાર એન્ટી થઈ છે. જેના કારણે સાર્વત્રિક વરસાદી માહોલ જામ્યો છે. સૌરાષ્ટ્રના ગીર સોમનાથ અને જૂનાગઢ જિલ્લા માટે રેડ એલર્ટ જાહેર કરવામાં આવ્યું છે. છેલ્લા ૨૪ કલાકમાં રાજ્યમાં ૧૦૨ તાલુકામાં વરસાદ નોંધાયો છે. ૧૦૭ તાલુકામાં મેઘમહેર થઈ છે. સુરતના પલસાણામાં ૮ ઈંચ જેટલો વરસાદ ખાબક્યો હતો. જેના કારણે પાણી જ પાણી થઈ ગયું હતું. હવામાન વિભાગે ૭ જુલાઈ સુધી રાજ્યમાં ગાજવીજ અને પવન સાથે ભારેથી અતિભારે વરસાદની આગાહી કરી છે. તેમજ સૌરાષ્ટ્ર અને દક્ષિણ ગુજરાતના અંદાજે ૧૫ જેટલા જિલ્લાઓમાં ભારે વરસાદનું એલર્ટ જાહેર કરવામાં આવ્યું છે.

સ્ટેટ ઈમરજન્સી ઓપરેશન સેન્ટર, ગાંધીનગરના આંકડા પ્રમાણે, આજે સવારે ૬ કલાકે પૂરા થયેલા ૨૪ કલાકમાં રાજ્યમાં ૧૦૭ તાલુકામાં વરસાદ પડ્યો છે. છ તાલુકામાં ૭ ઈંચથી વધારે, એક તાલુકામાં ૬ ઈંચથી વધારે, બે તાલુકામાં ૫ ઈંચથી વધારે, પાંચ તાલુકામાં ૪ ઈંચથી વધારે, છ તાલુકામાં ૩ ઈંચથી વધારે, ૧૨ તાલુકામાં ૨ ઈંચથી વધારે, ૨૩ તાલુકામાં ૧ ઈંચથી વધારે તથા ૫૨ તાલુકામાં ૧ ઈંચથી ઓછો વરસાદ નોંધાયો હતો. સુરતના પલસાણામાં સૌથી વધુ ૭.૮૯ ઈંચ વરસાદ પડ્યો હતો. બારડોલીમાં ૭.૭૬ ઈંચ, ઉમરગાવમાં ૭.૭૨ ઈંચ, મહુવામાં ૭.૫૨ ઈંચવાપીમાં ૭.૪૪ ઈંચ, માળીયાહાટીનામાં ૭.૦૧ ઈંચ, અંબિકામાં ૬.૪૬ ઈંચ, સૂનાપાડામાં ૫.૨૪ ઈંચ, કેશોદમાં ૫.૨૦ ઈંચ, માંગરોળ(જૂનાગઢ)માં ૪.૭૬ ઈંચ, ઉમરપાડામાં ૪.૭૨ ઈંચ, પારડીમાં ૪.૪૫ ઈંચ, ભેંસાણામાં ૪.૨૧ ઈંચ, વાલોડમાં ૪.૦૨ ઈંચ, વ્યારામાં ૩.૬૨ ઈંચ, પાટણ-વેરાવળમાં ૩.૩૫ ઈંચ, લોધિકામાં ૩.૩૫ ઈંચ, સાગબારમાં ૩.૨૭ ઈંચ, વલસાડમાં ૩.૧૯ ઈંચ, ગણદેવીમાં ૩.૦૩ ઈંચ, નવસારીમાં ૨.૯૧ ઈંચ, ખેરગામમાં ૨.૮૭ ઈંચ, ગોંડલ ૨.૮૩ ઈંચ, વાંસજામાં ૨.૬૪ ઈંચ, જલાલપોરમાં ૨.૬૦ ઈંચ, જૂનાગઢમાં ૨.૪૮ ઈંચ, જૂનાગઢ શહેરમાં ૨.૪૮ ઈંચ, જામકંડોરણામાં ૨.૪૮ ઈંચ, ચીખલીમાં ૨.૨૦ ઈંચ, ડોલવણમાં ૨.૧૩ ઈંચ, બગસરામાં ૨.૦૫ ઈંચ, રાજુલામાં ૧.૭૭ ઈંચ, કોટડા સાંગાણીમાં ૧.૭૩ ઈંચ, પાદરામાં ૧.૬૯ ઈંચ, વઘઈમાં ૧.૬૫ ઈંચ, સુભીરમાં ૧.૫૭ ઈંચ, અમરેલીમાં ૧.૫૭ ઈંચ, ધંધુકામાં ૧.૫૪ ઈંચ, કલોલમાં ૧.૪૨ ઈંચ, ધોરાજીમાં ૧.૩૮ ઈંચ, ચીખદામાં ૧.૩૦ ઈંચ, ૧.૧૦ ઈંચ, નેત્રંગમાં ૧.૦૬ ઈંચ, તિલકવાડામાં ૧.૦૬ ઈંચ, જૈતપુરમાં ૧.૦૬ ઈંચ, હાંસોટમાં ૧.૦૨ ઈંચ, ઉનામાં ૧.૦૨ ઈંચ, તાલાલામાં ૧.૦૨ ઈંચ વરસાદ વરસ્યો હતો.

## મુંબઈમાં વહેલી સવારથી વરસાદ પડતા અનેક વિસ્તારોમાં પાણી ભરાયા

મુંબઈમાં આજે સવારથી જ ભારે વરસાદને કારણે અનેક વિસ્તારોમાં પાણી ભરાઈ ગયા હતા, જેના કારણે ટ્રાફિક અને સામાન્ય જનજીવન ખોરવાઈ ગયું હતું. અંધેરી, કિંગ્સ સર્કલ અને ગાંધી માર્કેટ વિસ્તારોમાં રસ્તાઓ પર પાણી ભરાઈ ગયા હતા, જેના કારણે વાહનોની અવરજવર પર અસર પડી હતી.

શહેરમાં ભારે વરસાદ ચાલુ રહેતાં મુંબઈના દાદર સ્ટેશન પર રેલ્વે ટ્રેક પણ પાણીમાં ડૂબી ગયા હતા. ભારતીય હવામાન વિભાગે મુંબઈ, થાણે, પાલઘર અને રાયગઢ જિલ્લાઓ માટે રેડ એલર્ટ જાહેર કર્યું છે, જેમાં આગામી ત્રણ કલાકમાં સવારે ૧૦:૪૫ વાગ્યા સુધી કેટલાક સ્થળોએ મધ્યમથી ભારે વરસાદની આગાહી કરવામાં આવી છે. હવામાન વિભાગે લોકોને નબળા બાંધકામો અને નીચાણવાળા, પાણી ભરાયેલા વિસ્તારોથી દૂર રહેવા, વૃક્ષો અને વીજળીના થાંભલાઓથી દૂર રહેવા અને હવામાન અપેક્ષ્યથી વાકેફ રહેવાની સલાહ આપી છે. દરમિયાન, મુંબઈ સ્થિત ભારતીય હવામાન વિભાગ અનુસાર, પૂર્વથી ઉપનગરોમાં ૧ જુલાઈએ સવારે ૮ વાગ્યાથી ૨ જુલાઈએ સવારે ૭ વાગ્યા સુધી સૌથી વધુ વરસાદ નોંધાયો હતો, જેમાં મુલુડમાં મીઠાગર મ્યુનિસિપલ સ્કૂલમાં ૨૩૦.૮ મીમી, ત્યારબાદ માનપુર્ડ ફાયર સ્ટેશન (૨૨૮.૬ મીમી) અને એસ વોર્ડ ઓફિસ (૨૨૭ મીમી) વરસાદ નોંધાયો હતો.

## આજે સાર્વત્રિક વરસાદની આગાહી



આજે દક્ષિણ ગુજરાતના સુરત, ડાંગ, નવસારી, વલસાડ અને તાપી જિલ્લાઓ તેમજ દમણ અને દાદરા-નગર હવેલીમાં અલગ-અલગ સ્થળોએ ભારેથી અતિભારે વરસાદની શક્યતા છે. ઉપરાંત વડોદરા, છોટાઉદેપુર, નર્મદા અને ભરૂચ જિલ્લામાં તેમજ સૌરાષ્ટ્રના અમરેલી, ભાવનગર, ગીર સોમનાથ અને દીવ ખાતે ભારે વરસાદની શક્યતા છે. રાજ્યના ઉત્તર ગુજરાત, દક્ષિણ ગુજરાત તથા સૌરાષ્ટ્ર-કચ્છના મોટાભાગના જિલ્લાઓમાં ૪૦થી ૫૦ કિમી પ્રતિ કલાકની ઝડપે પવન સાથે ગાજવીજ, વીજળી અને હળવાથી મધ્યમ વરસાદ થવાની સંભાવના છે.

આવતીકાલથી ૭ જુલાઈ દરમિયાન દક્ષિણ ગુજરાતમાં ચોમાસું રોડ સ્વરૂપ ધારણ કરી શકે છે. સુરત, નવસારી, વલસાડ, તાપી અને ડાંગમાં ભારેથી અતિભારે વરસાદની વેતવણી આપવામાં આવી છે. આ સિવાય પંચમહાલ, વડોદરા, ભરૂચ, અમરેલી, ભાવનગર અને ગીર સોમનાથમાં પણ ભારે વરસાદની સંભાવના છે.



જમ્મુ અને કાશ્મીરના લેફ્ટનન્ટ ગવર્નર મનોજ સિન્હાએ ગુરુવારે શ્રી અમરનાથ યાત્રા ૨૦૨૬ માટે યાત્રાળુઓના પ્રથમ જૂથને જમ્મુથી લીલી ઝંડી આપીને વાર્ષિક યાત્રાની ઔપચારિક શરૂઆત કરી હતી. આ પ્રસંગે બોલતા, ભાજપના સાંસદ જુગલ કિશોર શર્માએ કહ્યું કે શ્રી અમરનાથ યાત્રા ભારતના સૌથી મહત્વપૂર્ણ યાત્રાધામોમાંની એક છે અને તેના સુગમ સંચાલનની આશા વ્યક્ત કરી. તેમણે ભક્તોમાં વધતા ઉત્સાહની નોંધ લીધી અને યાત્રાની સફળતા માટે પ્રાર્થના કરી.

# રશિયાનો યુક્રેન ઉપર ભીષણ હુમલો

રશિયાએ વહેલી સવારે ડ્રોન અને મિસાઈલનો મારો કરતા રાજધાની કિવ સહિતના શહેરોમાં ભયનો માહોલ : પોલેન્ડ પણ સતર્ક થયું

કિવ અને યુક્રેન વચ્ચે ચાલી રહેલું યુદ્ધ ફરી એકવાર અત્યંત ભયાનક વળાંક પર પહોંચી ગયું છે. ગુરુવારે વહેલી સવારે રશિયાએ યુક્રેનની રાજધાની કિવ પર અત્યાચાર સુધીનો સૌથી મોટો ગણી શકાય તેવો જોરદાર હવાઈ હુમલો કર્યો છે. રશિયન સેનાએ કિવને નિશાન બનાવીને એકસાથે ડઝનબંધ ડ્રોન અને બેલેસ્ટિક મિસાઈલોનો મારો ચલાવ્યો હતો. આ હુમલાને પગલે સમગ્ર યુક્રેનમાં હડકંપ મચી ગયો છે, તો બીજા તરફ પડોશી દેશ પોલેન્ડે પણ પોતાની સરહદ પર હાઈ એલર્ટ જાહેર કરી દીધું છે.

કિવલ્લકોના જણાવ્યા અનુસાર, રશિયાના હુમલામાં શહેરના અનેક વિસ્તારોને મોટું નુકસાન થયું છે અને ઘણી જગ્યાએ ભીષણ આગ ફાટી નીકળી છે. મધ્ય કિવમાં આવેલા શેવચેન્કો બુલેવોર્ડ પર એક હોટલના ઉપરના માળે મિસાઈલ અથડાતા આગ લાગી હતી, જેની જવાબાઓ માર્શલો દૂરથી જોઈ શકાતી હતી. એક રહેણાંક વિસ્તારમાં આવેલી ૯ માળની એપાર્ટમેન્ટ બિલ્ડિંગનો એક મોટો ભાગ મિસાઈલના પ્રહારથી પત્તાની જેમ ધરાશયી થઈ ગયો હતો. રશિયન પ્રહારોમાં એક એમ્બ્યુલન્સ સ્ટેશનને પણ સીધી ટક્કર વાગી હતી, જેમાં એક નવી દિલ્હી આ વર્ષે ઉનાળામાં પહેલી ભીષણ ગરમીએ અનેક રેકોર્ડિંગ કરી નાંખ્યા છે. સતત જૂન મહિના સુધી તાપ અનુભવાતા વીજળીની માગમાં નોંધપાત્ર વધારો થયો હતો. મે મહિનામાં સતત ચાર દિવસ સુધી ટોચની વીજળીની માંગ રેકોર્ડ સ્તરે રહી. તારીખ ૧૮ મેના રોજ તે ૨૫૭.૩૭ ગીગાવોટ, ૧૯ મેના રોજ ૨૬૦.૪૫ ગીગાવોટ, ૨૦ મેના રોજ ૨૬૫.૪૪ ગીગાવોટ અને ૨૧ મેના રોજ ૨૭૦.૮૨ ગીગાવોટ રહી છે. દેશના વીજળી મંત્રાલયના જણાવ્યા અનુસાર, આ ઉનાળામાં વીજળીની માંગ ૨૭૦ ગીગાવોટ સુધી

પેરામેટ્રિક સ્ટાફ મેમ્બર ગંભીર રીતે ઈજાગ્રસ્ત થયો હોવાના અહેવાલ છે. પ્રાથમિક માહિતી મુજબ આ હુમલામાં ૧૧થી વધુ લોકો ઈજાગ્રસ્ત થયા છે અને કાટમાળ હટાવવાની કામગીરી ચાલુ હોવાથી જાનહાનિનો આંકડો વધવાની આશંકા છે.

યુક્રેનના પ્રમુખ વોલોડીમીર ઝેલેન્સ્કીએ આ હુમલા અંગે માહિતી આપતા જણાવ્યું હતું કે, 'દેશની ગુપ્તચર એજન્સીઓએ રશિયા દ્વારા આવા કોઈ મોટા હુમલાની વેતવણી અગાઉથી જ આપી દીધી હતી.' પરિસ્થિતિની ગંભીરતાને જોતા રાષ્ટ્રપ્રમુખ ઝેલેન્સ્કીએ પોતાનો આયર્લેન્ડના ડબલિનનો સત્તાવાર પ્રવાસ અધવચ્ચેથી જ ટૂંકાવી દીધો હતો અને તાત્કાલિક યુક્રેન પરત ફરવાનો નિર્ણય કર્યો હતો.

રશિયા દ્વારા પશ્ચિમી યુક્રેનની સરહદોની નજીક કરાયેલા આ મિસાઈલ હુમલાને પગલે નાટોના સભ્ય દેશ પોલેન્ડમાં પણ ખળભળાટ મચી ગયો છે. રશિયન મિસાઈલો ભૂલથી પણ પોતાની સરહદમાં ન પ્રવેશે તે માટે પોલેન્ડે તાત્કાલિક અસરથી મિલિટરી અને એરફોર્સને હાઈ એલર્ટ પર મૂકી દીધી છે. યુરોપના નિષ્ણાનો આ ઘટનાને આગામી દિવસોમાં યુદ્ધ વધુ ઉગ્ર બનવાના સંકેત તરીકે જોઈ રહ્યા છે.

# બેંગલુરુમાં પથ્થરની ખાણમાં ખડક ધસી પડતા ૭ શ્રમિકોના કડુણ મોત

બેંગલુરુ ક્ષાઈટકની રાજધાની બેંગલુરુમાં એક મોટી દુર્ઘટના સર્જાઈ છે. ગુરુવારે સવારે બેંગલુરુ સાઉથ તાલુકાના માદાપેટ્ટના વિસ્તારમાં એક પથ્થરની ખાણમાં વિશાળકાય ખડક ધસી પડ્યો હતો. આ અકસ્માતમાં બિહારના રહેવાસી એવા ૭ મજૂરોના કાટમાળ નીચે દબાઈ જવાથી ઘટનાસ્થળે જ મોત નીપજ્યા છે, જ્યારે અન્ય કેટલાક મજૂરો ઘાયલ થયા છે. દુર્ઘટના બાદ સમગ્ર વિસ્તારમાં નાસભાગ મચી ગઈ અને રાહત અને બચાવ કાર્ય શરૂ કરી દેવામાં આવ્યું.

પોલીસના જણાવ્યા અનુસાર, આ અકસ્માત વહેલી સવારે એ સમયે થયો જ્યારે મજૂરો ખાણમાં પથ્થર તોડવા અને ખોદકામના કામમાં લાગેલા હતા. ત્યાં હાજર એક મજૂરે જણાવ્યું કે સાઈટ પર આશરે ૧૮ લોકો કામ કરી રહ્યા હતા, તે સમયે અચાનક લગભગ ૪૦ ફૂટની ઊંચાઈ પરથી એક બહુ મોટો ખડક ઘટનામાં મૃત્યુ પામનાર તમામ શ્રમિકો બિહારના હતા

મજૂરો પર આવીને પડ્યો. તમામ મૃતકો રોજમદાર મજૂરો હતા અને ત્યાં સ્કેન કશર સાઈટ પર કામ કરતા હતા. પ્રાથમિક માહિતી મુજબ, અકસ્માતમાં જીવ ગુમાવનારા તમામ સાત મજૂરો બિહારના રહેવાસી છે. જો કે, મૃતકોની ઓળખ અને તેમના વતન જિલ્લાઓની પુષ્ટિ કરવાની પ્રક્રિયા ચાલુ છે. પોલીસે મૃતદેહોને કાટમાળમાંથી બહાર કાઢીને પોસ્ટમોર્ટમ માટે મોકલી આપ્યા છે અને પરિવારજનોને જાણ કરવાની કાર્યવાહી કરવામાં આવી રહી છે.

ઘટના બાદ ખાણમાં કામ કરી રહેલા અન્ય મજૂરોને સુરક્ષિત બહાર કાઢી લેવામાં આવ્યા છે. વહીવટીતંત્રે સાવચેતીના ભાગરૂપે સમગ્ર વિસ્તારની ઘેરાબંધી કરી દીધી છે જેથી કોઈ અન્ય દુર્ઘટનાની આશંકા ન રહે. અધિકારીઓએ એ બાબતની પણ તપાસ શરૂ કરી દીધી છે કે અકસ્માત કુદરતી કારણોસર થયો હતો કે સુરક્ષાના નિયમોમાં કોઈ પ્રકારની બેદરકારી રાખવામાં આવી હતી.

# જૂન મહિનામાં દેશમાં વીજળીના વપરાશમાં ૧૧.૬૨ ટકાનો થયો વધારો : ૧૬૬.૬૬ અબજ યુનિટ વપરાશ

જૂન મહિનામાં સતત ચાર દિવસ સુધી ટોચની વીજળીની માંગ રેકોર્ડ સ્તરે રહી

નવી દિલ્હી આ વર્ષે ઉનાળામાં પહેલી ભીષણ ગરમીએ અનેક રેકોર્ડિંગ કરી નાંખ્યા છે. સતત જૂન મહિના સુધી તાપ અનુભવાતા વીજળીની માગમાં નોંધપાત્ર વધારો થયો હતો. મે મહિનામાં સતત ચાર દિવસ સુધી ટોચની વીજળીની માંગ રેકોર્ડ સ્તરે રહી. તારીખ ૧૮ મેના રોજ તે ૨૫૭.૩૭ ગીગાવોટ, ૧૯ મેના રોજ ૨૬૦.૪૫ ગીગાવોટ, ૨૦ મેના રોજ ૨૬૫.૪૪ ગીગાવોટ અને ૨૧ મેના રોજ ૨૭૦.૮૨ ગીગાવોટ રહી છે. દેશના વીજળી મંત્રાલયના જણાવ્યા અનુસાર, આ ઉનાળામાં વીજળીની માંગ ૨૭૦ ગીગાવોટ સુધી

પડાંચવાનો અંદાજ છે. ગયા ઉનાળામાં, જૂનમાં વીજળીની માંગ ૨૪૨.૭૭ ગીગાવોટ હતી, જોકે આ સરકારના ૨૭૭ ગીગાવોટના અંદાજ કરતા ઓછી હતી. નિષ્ણાંતો અને હવામાન વિભાગ સૂચવે છે કે, આગામી દિવસોમાં ચોમાસું સમગ્ર દેશને આવરી લેશે,

જેના કારણે વીજળીના વપરાશમાં ઘટાડો થઈ શકે છે. જૂન મહિનામાં દેશમાં વીજળીનો વપરાશ ૧૧.૬૨ ટકા વધીને ૧૬૬.૬૬ અબજ યુનિટ થયો, જેનું મુખ્ય કારણ તીવ્ર ગરમી અને ચોમાસામાં સતત અને સખત રીતે થઈ રહેલો વિલંબ હતો. ગરમી અને ચોમાસામાં વિલંબને કારણે એર કન્ડીશનર જેવા ઠંડકના ડીવાઈસ વધારે પડતી વીજળીનો ઉપયોગ કરતા હોવાના કારણે વીજળીના વપરાશમાં વધારો થયો હતો. આ માહિતી સત્તાવાર વીજ મંત્રાલય તરફથી એક ડેટારિપોર્ટ દ્વારા જાહેર કરવામાં આવી છે. દેશમાં કુલ વીજળીનો વપરાશ ગયા વર્ષના જૂનમાં ૧૪૯.૧૩ અબજ યુનિટ હતો.

# ગુજરાતમાં ૧૮ વર્ષ સુધીના દરેક બાળકનો બનશે હેલ્થ પાસપોર્ટ

## ૧.૮૯ કરોડ બાળકો પાસે હશે પોતાનો 'હેલ્થ પાસપોર્ટ', ૯૯૨ મોબાઇલ ટીમો કરશે તૈયાર

ગાંધીનગર, વડાપ્રધાન શ્રી નરેન્દ્ર મોદી દ્વારા આજે 'સ્વસ્થ ભારત' ના નિર્માણ માટે 'સ્વસ્થ બાળપણ' સૌથી મહત્વપૂર્ણ આધાર છે. ગુજરાત વડાપ્રધાનશ્રીના આ વિઝનને સાકાર કરવાની દિશામાં મજબૂત કામગીરી કરી રહ્યું છે. મુખ્યમંત્રી શ્રી ભૂપેન્દ્ર પટેલના નેતૃત્વમાં રાજ્ય સરકારે બાળકો તથા કિશોર-કિશોરીઓ માટેની હેલ્થકેર સુવિધાઓને વધુ સ્પર્શ, સંકલ્પ અને ફેમિલી તેમજ ચાઇલ્ડ ફ્રેન્ડલી બનાવવા માટે 'હેલ્થ પાસપોર્ટ'ની પહેલ હાથ ધરી છે.

સ્કૂલ હેલ્થ - રાષ્ટ્રીય બાળ સ્વાસ્થ્ય કાર્યક્રમ (SH-RBSK) હેઠળ હવે ગુજરાતમાં જન્મથી ૧૮ વર્ષ સુધીના દરેક બાળકનો પોતાનો એક હેલ્થ પાસપોર્ટ હશે. આ કોઈ સામાન્ય હેલ્થ

બાળકો પાસે એવું કોઈ સુવિધાજનક ડિજિટલ ઉપલબ્ધ નથી, જેનો ઉપયોગ તેઓ નિયમિત રૂટિન ચેકઅપ, સારવાર અથવા ફોલો-અપ માટે સરળતાથી કરી શકે. પ્રસ્તાવિત 'હેલ્થ પાસપોર્ટ' બાળકોના મેડિકલ રેકોર્ડને એક સિસ્ટમેટિક અને સરળ ફોર્મેટમાં ઉપલબ્ધ કરાવશે.

હેલ્થ પાસપોર્ટ બનાવવાની પ્રક્રિયા સરળ હશે, સ્ક્રીનિંગ સ્થળ પર જ મળશે પાસપોર્ટ, વધારાના દસ્તાવેજોની જરૂર નહીં પડે.

વાલીઓની સુવિધાને ધ્યાનમાં રાખીને હેલ્થ પાસપોર્ટ બનાવવાની પ્રક્રિયા ખૂબ જ સરળ રાખવામાં આવી છે. બાળકોનો 'હેલ્થ પાસપોર્ટ' બનાવવા માટે માતા-પિતાએ કોઈ વધારાના દસ્તાવેજો રજૂ કરવાની જરૂર રહેશે નહીં.

મેડિકલ હિસ્ટ્રી, બીમારીઓ (4D)નું ટ્રેકિંગ અને પોષણનું સ્તર હવે એક જ ડોક્યુમેન્ટમાં આ લેલ્થ પાસપોર્ટ દરેક બાળકની પર્સનલ મેડિકલ હિસ્ટ્રી રજૂ કરતું એક માસ્ટર ડોક્યુમેન્ટ હશે. તેમાં બાળકની મૂળભૂત વિગતો સાથે જન્મથી ૧૮ વર્ષની ઉંમર સુધીના હેલ્થ ચેકઅપનો સંપૂર્ણ રેકોર્ડ નોંધવામાં આવશે. આ ઉપરાંત, સ્કૂલ હેલ્થ-રાષ્ટ્રીય બાળ સ્વાસ્થ્ય કાર્યક્રમ (SH-RBSK) હેઠળની ચાર મુખ્ય કેટેગરી (4D) એટલે કે જન્મજાત ખામીઓ, બીમારીઓ, પોષણની ઉણપ અને વિકાસમાં વિલંબ અથવા વિકલાંગતા સંબંધિત સંપૂર્ણ અપડેટ પણ તેમાં હશે.

# સમપદી વિના માત્ર મેરેજ સર્ટિના આધારે લગ્ન કાયદેસર ગણાય નહીં : ગુજરાત હાઈકોર્ટનો મહત્વપૂર્ણ ચુકાદો

## હિન્દુ લગ્ન અધિનિયમની કલમ ૮ હેઠળનું રજિસ્ટ્રેશન માત્ર પહેલેથી કાયદેસર રીતે સંપત્ત થયેલા લગ્નનો માત્ર પુરાવો

અમદાવાદ, આજના સમયમાં લગ્નની નોંધણી કરાવવી અનિવાર્ય બની ગઈ છે, પરંતુ શું માત્ર રજિસ્ટ્રેશન કરાવી લેવાથી લગ્ન કાયદેસર બની જાય છે? આ સવાલનો જવાબ આપતા ગુજરાત હાઈકોર્ટે એક અત્યંત મહત્વપૂર્ણ ચુકાદો આપતા સ્પષ્ટ કર્યું છે કે, હિન્દુ લગ્ન અધિનિયમ હેઠળ સમપદી જેવા આવશ્યક ધાર્મિક સંસ્કારો અને રિવાજો વિના માત્ર મેરેજ સર્ટિફિકેટના આધારે લગ્ન કાયદેસર ગણી શકાય નહીં. ગુજરાત હાઈકોર્ટના જસ્ટિસ અમદાવાદ, આજના સમયમાં લગ્નની નોંધણી કરાવવી અનિવાર્ય બની ગઈ છે, પરંતુ શું માત્ર રજિસ્ટ્રેશન કરાવી લેવાથી લગ્ન કાયદેસર બની જાય છે? આ સવાલનો જવાબ આપતા ગુજરાત હાઈકોર્ટે એક અત્યંત મહત્વપૂર્ણ ચુકાદો આપતા સ્પષ્ટ કર્યું છે કે, હિન્દુ લગ્ન અધિનિયમ હેઠળ સમપદી જેવા આવશ્યક ધાર્મિક સંસ્કારો અને રિવાજો વિના માત્ર મેરેજ સર્ટિફિકેટના આધારે લગ્ન કાયદેસર ગણી શકાય નહીં.

ઈલેશ જે. વોરા અને જસ્ટિસ આર.ટી. વાઘાણીની બંધપીઠે આ ચુકાદો આપતા નોંધ્યું હતું કે, હિન્દુ લગ્ન અધિનિયમની કલમ ૭ મુજબ લગ્ન ત્યારે જ કાયદેસર અને માન્ય ગણાય જ્યારે તે પક્ષકારોના પ્રચલિત રિવાજો અને ધાર્મિક વિધિઓ અનુસાર સંપત્ત થયા હોય. જે સમાજમાં 'સમપદી' (સાત ફેરા)ની પૂર્ણ થયા પછી જ લગ્ન કાયદેસર રીતે પૂર્ણ ગણાય છે. અદાલતે વધુમાં સ્પષ્ટ કર્યું કે હિન્દુ લગ્ન અધિનિયમની કલમ ૮ હેઠળનું રજિસ્ટ્રેશન માત્ર પહેલેથી કાયદેસર રીતે સંપત્ત થયેલા લગ્નનો પુરાવો પૂરું પાડે છે. રજિસ્ટ્રેશન સર્ટિફિકેટ પોતે લગ્નનું સર્જન કરી શકતું નથી. જો લગ્ન માટેની આવશ્યક વિધિઓ જ કરવામાં આવી ન હોય, તો રજિસ્ટ્રેશન સર્ટિફિકેટને કોઈ કાયદાકીય માન્યતા મળતી નથી. આ કેસમાં એક અરજદારે ફેમિલી કોર્ટના આદેશને હાઈકોર્ટમાં પડકાર્યો હતો. ફેમિલી કોર્ટના મેરેજ રજિસ્ટ્રેશન સર્ટિફિકેટ ઉપલબ્ધ હોવાથી લગ્ન માન્ય હોવાનું પ્રાથમિક અનુમાન વ્યક્ત કરી કેસમાં ટ્રાયલ ચલાવવાનો નિર્ણય લીધો હતો.

# મુખ્યમંત્રી ભૂપેન્દ્ર પટેલની અધ્યક્ષતામાં કેબિનેટ બેઠક મળી, મહત્વના નિર્ણયો લેવાયા

ગાંધીનગર, મુખ્યમંત્રીના અધ્યક્ષ સ્થાને આજે કેબિનેટ બેઠક મળી હતી. બેઠકમાં આરોગ્ય વિભાગની પહેલ ને મુખ્યમંત્રી ભૂપેન્દ્ર પટેલે આધારી છે. તમામ વિભાગોને તબક્કાવાર સ્વચ્છતા અભિયાન હાથ ધરવા સૂચના આપવામાં આવી છે. દર માસના પ્રથમ રવિવારે પ્રતિનિધિઓ, ધારાસભ્યોને સ્વચ્છતા અભિયાનમાં જોડાવવા મુખ્યમંત્રી દ્વારા સૂચન કરવામાં આવ્યું છે. આરોગ્ય વિભાગ દ્વારા સ્વચ્છતા અભિયાન હાથ ધરવામાં આવ્યું હતું. મુખ્યમંત્રી ભૂપેન્દ્ર પટેલે અપીલ કરી છે. તેમજ દર માસના પ્રથમ રવિવારે સ્વચ્છતા અભિયાન ધારાસભ્યો, પ્રતિનિધિઓ અને એનજીઓ જોડાય તે માટે નિર્ણય કરવા કહ્યું છે. કૃષિ વિભાગ દ્વારા તમામ કચેરીઓ માં સ્વચ્છતા



અભિયાન હાથ ધરવામાં આવશે. સરકારી વિભાગો તબક્કાવાર સ્વચ્છતા અભિયાન શરૂ કરશે. તેમજ કેબિનેટની બેઠકમાં શાળા પ્રવેશોત્સવની ચર્ચા પણ કરવામાં આવી હતી. જેમાં ૩ દિવસમાં ૩૦૨૧૧ શાળાઓને આવરી લેવામાં આવી છે. સફળતા પૂર્વક શાળા પ્રવેશોત્સવ યોજાયો હતો. મુખ્યમંત્રી ભૂપેન્દ્ર પટેલે સહિત મહાનુભાવોએ પ્રવેશ કરાવ્યો હતો. તેમજ ૭ જુલાઈથી મગની ટેકાના ભાવે ખરીદી શરૂ થશે.

# ૫૭૫ કરોડનું હેરોઈન ઘૂસાડવાના કેસમાં ૧૮ પાકિસ્તાની અને ૧ અફઘાનીને ૨૦ વર્ષની કેદની સજા

## ગુજરાત એન્ટી ટેરરિસ્ટ સ્ક્રવોડ દ્વારા અંદાજે રૂપિયા ૫૭૫ કરોડનું હેરોઈન જપ્ત કરવામાં આવ્યું હતું

કચ્છ, ગુજરાતના કચ્છની દરિયાઈ સરહદનો દૂરઉપયોગ કરીને ગેરકાયદેસર રીતે કરોડો રૂપિયાના નશીલા પદાર્થોની હેરાફેરી કરવાના આંતરરાષ્ટ્રીય નેટવર્ક પર ન્યાયતંત્રએ કડક પગલા ભર્યા છે જેમાં ભુજની સ્પેશિયલ ફોર્સે કોર્ટ દેશની આંતરિક સુરક્ષા અને યુવાધનને બરબાદ કરવાના આ ગંભીર પહોંચમાં સામેલ ૧૯ ડ્રગ માફિયાઓને સખત સજા ફટકારી છે. સજા પામેલા ગુનેગારોમાં ૧૮ પાકિસ્તાની અને એક અફઘાની નાગરિકનો સમાવેશ થાય છે, જેમને કોર્ટે ૨૦ વર્ષની સખત કેદની સજા આપી છે. ગુજરાત એન્ટી ટેરરિસ્ટ સ્ક્રવોડ (ATS) દ્વારા જુદા જુદા ત્રણ



સફળ ઓપરેશન્સ હાથ ધરીને આ અંદાજે રૂપિયા ૫૭૫ કરોડનું હેરોઈન જપ્ત કરવામાં આવ્યું હતું. આ બધા કેસો મામલે મળતી માહિતી મુજબ, પ્રથમ ઘટના જાન્યુઆરી ૨૦૨૦ની છે. ગુજરાત છુજીએ ૬ જાન્યુઆરી ૨૦૨૦ના રોજ ગુપ્ત માહિતીના આધારે જાબો નજીક સમુદ્રમાં એક પાકિસ્તાની કિશિંગ બોટને આંતરી હતી, જેમાંથી રૂપિયા ૧૭૫ કરોડની કિંમતનું હેરોઈન મળી આવ્યું હતું. આ મામલામાં પકડાયેલા ચાર પાકિસ્તાની ઘૂસણખોરો, ઈસ્માઈલ મોહમ્મદ જામ, અનીશ ઈશા ભાટી, અબ્દુલકરિમ કુંગરા અને અશરફ ઉસ્માન ભાટીને અદાલતે ગુનેગાર ઠેરવ્યા છે. ઉલ્લેખનીય છે કે, આ

# રાજ્યની અંદાજે ૪,૭૦૦ સરકારી પ્રાથમિક શાળાઓમાં હવે એલબીડી લેબ સ્થાપિત કરાશે

## એલબીડી લેબ દ્વારા વિદ્યાર્થીઓને ડિજિટલ માધ્યમથી અભ્યાસ કરવાની વધુ સારી તક મળશે

ગાંધીનગર, ગુજરાતના સરકારી પ્રાથમિક શિક્ષણ ક્ષેત્રે વધુ એક મહત્વપૂર્ણ પગલું ભરવામાં આવ્યું છે. રાજ્યની અંદાજે ૪,૭૦૦ સરકારી પ્રાથમિક શાળાઓમાં હવે એલબીડી લેબ સ્થાપિત કરવામાં આવશે. આ અંગે સમગ્ર શિક્ષા અભિયાન દ્વારા તમામ જિલ્લાઓને સત્તાવાર સૂચનાઓ મોકલવામાં આવી છે. આ પહેલનો મુખ્ય હેતુ વિદ્યાર્થીઓને આધુનિક અને ટેકનોલોજી આધારિત શિક્ષણ ઉપલબ્ધ કરાવવાનો છે. એલબીડી લેબ દ્વારા વિદ્યાર્થીઓને ડિજિટલ માધ્યમથી અભ્યાસ કરવાની વધુ સારી તક મળશે, જેના કારણે શિક્ષણ વધુ સ્વપ્રદ અને અસરકારક બનશે. ગુજરાતની સરકારી શાળાઓને વધુ આધુનિક બનાવવા માટે શિક્ષણ વિભાગ દ્વારા એક મોટો અને મહત્વનો નિર્ણય લેવામાં આવ્યો છે. સમગ્ર શિક્ષા અભિયાન હેઠળ, રાજ્યની આશરે ૪,૭૦૦ સરકારી પ્રાથમિક શાળાઓમાં એલબીડી લેબ શરૂ કરવામાં આવશે. ડિજિટલ માધ્યમો દ્વારા શિક્ષણ આપવાના હેતુથી લેવાયેલા આ નિર્ણય અંગે તમામ જિલ્લાના સત્તાધિકારીઓને સત્તાવાર રીતે જાણ કરી દેવામાં આવી છે. યોજનાના ભાગરૂપે ટીસીઆઈએલ દ્વારા લેબની સ્થાપના, જાળવણી તેમજ શિક્ષકોને જરૂરી તાલીમ આપવામાં આવશે. જેથી શિક્ષકો પણ નવી ટેકનોલોજીનો અસરકારક ઉપયોગ કરીને વિદ્યાર્થીઓને ગુણવત્તાયુક્ત શિક્ષણ આપી શકે.

# ED-CBIમાં ઓળખાણ હોવાનું કહી કરોડો રૂપિયાની છેતરપિંડી આચરનાર શખ્સની કરાઈ ધરપકડ

## ફરિયાદી પાસેથી અલગ અલગ હથામાં ફૂલ ૩,૧૮,૬૫,૯૦૦ વસૂલવામાં આવ્યા હતા

અમદાવાદ, અમદાવાદમાં ED અને CBI જેવી કેન્દ્રીય એજન્સીઓમાં 'સોલિંગ' કરાવી આપવાના બહાને કરોડો રૂપિયા પાસવનાર મહાઠગ પિયુષકુમાર ઉર્ફે સુનિલ પટેલની કાઈમ બ્રાન્ચ દ્વારા ધરપકડ કરવામાં આવી છે. ઈજ અને ક્રૅમમાં મોટી ઓળખાણ હોવાનો દાવો કરી કરોડો રૂપિયાની છેતરપિંડી આચરનાર મુખ્ય આરોપીના અમદાવાદ કાઈમ બ્રાન્ચે ધરપકડ કરી છે. આરોપીએ ઈજ દ્વારા જમ કરાયેલી ૧૧.૧૦ કરોડની રકમ છોડાવી આપવાની ખાતરી આપી હતી. પોલીસ ઈન્સ્પેક્ટર વી.બી.આલના જણાવ્યા મુજબ, ફરિયાદી પાસેથી અલગ અલગ હથામાં ફૂલ ૩,૧૮,૬૫,૯૦૦ વસૂલવામાં આવ્યા હતા. જોકે,

# ગુજરાતમાં યુપીએસસી પરીક્ષાની તૈયારી કરી રહેલા ઉમેદવારોને દર મહિને ૪,૦૦૦ સુધીની સહાય અપાશે

## હવે સ્પીપા અને તેના તાલીમ કેન્દ્રોમાં અભ્યાસ કરતા ઉમેદવારોને અગાઉની સરખામણીએ વધુ પ્રોત્સાહન સહાય આપવામાં આવશે

ગાંધીનગર, ગુજરાતમાં યુપીએસસી જેવી પ્રતિષ્ઠિત સ્પર્ધાત્મક પરીક્ષાઓની તૈયારી કરતા વિદ્યાર્થીઓ માટે રાજ્ય સરકારે મહત્વપૂર્ણ નિર્ણય જાહેર કર્યો છે. હવે સ્પીપા અને તેના તાલીમ કેન્દ્રોમાં અભ્યાસ કરતા ઉમેદવારોને અગાઉની સરખામણીએ વધુ પ્રોત્સાહન સહાય આપવામાં આવશે. આ નિર્ણયનો મુખ્ય હેતુ રાજ્યના વધુ યુવાનોને સિવિલ સર્વિસ પરીક્ષાઓ માટે તૈયાર કરવા અને આર્થિક રીતે વધુ મજબૂત સહયોગ પૂરો પાડવાનો છે. નવી વ્યવસ્થા મુજબ, યુપીએસસી પ્રિલિમિનરી પરીક્ષાની તૈયારી કરી રહેલા ઉમેદવારોને દર મહિને ૪,૦૦૦

# અમદાવાદમાં લગ્નની લાલચ આપી વિધવા મહિલા સાથે દુષ્કર્મ અને લાખોની છેતરપિંડી

## મહિલા પાસેથી ઓનલાઈન અને રોકડ સ્વરૂપે કુલ ૧૯ લાખથી વધુની રોકડ તથા ૧૮ તોલા સોનાના દાગીના પડાવી છેતરપિંડી આચરી

અમદાવાદ, અમદાવાદના નવરંગપુરા પોલીસ સ્ટેશનમાં લગ્નની લાલચ આપી વિધવા મહિલા સાથે દુષ્કર્મ અને લાખોની છેતરપિંડી આચરનાર રાહુલ પટેલ અને પિયુષ પટેલ નામના બે શખ્સો વિરુદ્ધ ગુનો નોંધાયો છે. ૩૬ વર્ષીય વિધવા મહિલાને આરોપી રાહુલે પ્રેમજાળમાં ફસાવી લગ્નની લાલચ આપી હતી અને શારીરિક સંબંધો બાંધ્યા હતા. આરોપીએ મહિલા પાસેથી ઓનલાઈન અને રોકડ સ્વરૂપે કુલ ૧૯ લાખથી વધુની રોકડ તથા ૧૮ તોલા સોનાના દાગીના પડાવી છેતરપિંડી આચરી હતી.

ભોગ બનનાર પીડિત વિધવા મહિલા જે મૂળ હૈદરાબાદની છે અને અમદાવાદમાં રહેવા આવી હતી. પોતાના પતિના અવસાન બાદ જીવનમાં એકલતા અનુભવી રહી હતી, જેનો ફાયદો આરોપી રાહુલ પટેલે ઉઠાવ્યો હતો. ફેસબુક પર ફેન્ડ રિકવેસ્ટ મોકલ્યા બાદ તેણે મહિલા સાથે સતત સહાનુભૂતિપૂર્વક વાતચીત ચાલુ રાખી હતી. પોતે એક પ્રતિષ્ઠિત શોપિંગનો શિકાર બનાવી હતી. આરોપીએ નવરંગપુરા વિસ્તારમાં આવેલી 'હોટલ કદમ્બ ઈન' ખાતે મહિલાને લગ્નના નામે ભોળાવીને અનેક વખત દુષ્કર્મ આચર્યું હતું. અમદાવાદના નવરંગપુરા

# વજન ઘટાડવાની દવાના નામે દેશભરના લોકો સાથે કરોડો રૂપિયાની ઠગાઈ

## સુરત સાયબર પોલીસે ઓનલાઈન છેતરપિંડીના એક મોટા કથિત નેટવર્કનો પર્દાફાશ કર્યો

સુરત, સુરતથી સાયબર ફોડનો એક ચોંકાવનારો અને ચેતવણીજનક કિસ્સો સામે આવ્યો છે. વાસ્તવમાં સુરત સાયબર પોલીસે ઓનલાઈન છેતરપિંડીના એક મોટા કથિત નેટવર્કનો પર્દાફાશ કર્યો છે, જેમાં વજન ઘટાડવાની દવાના નામે દેશભરના લોકો સાથે કરોડો રૂપિયાની ઠગાઈ કરવામાં આવતી હોવાનો આરોપ છે. પ્રાથમિક તપાસ મુજબ આ કેસમાં અંદાજે ૧.૭૭ કરોડની છેતરપિંડીનો મુદ્દો સામે આવ્યો છે, જ્યારે લાંબા સમયથી ચાલતી પ્રવૃત્તિઓને ધ્યાનમાં લેતા વધુ મોટી રકમના વ્યવહારની પણ તપાસ થઈ રહી છે. મહત્વનું છે કે, તપાસમાં સામે આવ્યું છે કે આરોપીઓ કથિત રીતે ક્યુરેસ્ટ સાયન્સ એન્ડ વેલનેસ કંપનીના નામે લોકોને વિશ્વાસમાં લઈ છેતરપિંડી કરતા હતા. દેશભરમાં ખાસ કરીને મહિલાઓને નિશાન બનાવી ફેક વેબસાઈટ અને આકર્ષક જાહેરાતો દ્વારા પોતાની જાળમાં ફસાવવામાં આવતી હતી. ગુરુગ્રામમાં ૧૦૦થી ૧૫૦ ટેલીકોલર્સ સાથે કોલ સેન્ટર ચલાવવામાં આવતું હોવાનું સામે આવ્યું છે, જ્યાંથી મહિલાઓને લોભામણી વાતો કરીને દવા ખરીદવા પ્રેરિત કરવામાં આવતી હતી. તપાસ મુજબ આરોપીઓ અલગ-અલગ નામ અને ઓળખ અપનાવીને ફોડ કરતા હતા. આરોપી મોહમ્મદ હુસૈન દુરિયર બોય બનીને રકમ ઉધરાવતો હતો, જ્યારે આરોપી હેના 'તન્વી શર્મા' બનીને ફોન પર લોકોને વિશ્વાસમાં લેતી હતી. આરોપી નિશા 'પ્રિયા ગુપ્તા'ના નામે દવાના વેચાણ દ્વારા કરોડો રૂપિયા વસૂલતી હતી અને આરોપી ઓમ પ્રકાશ દિલ્હીથી દવાના પાર્સલ પહોંચાડી રોકડ વસૂલતો હતો. તપાસ દરમિયાન પોલીસને સમગ્ર ચોંકાવ પાછળ મોટા નેટવર્કની સંડોવણી હોવાની આશંકા છે. હાલ ફરાર આરોપી અને કંપનીના ડિરેક્ટર તરીકે સામે આવેલા અમિત તથા પંકજ શર્માની શોધખોળ શરૂ કરવામાં આવી છે. ઉપરાંત મેનેજર ટીપક સમગ્ર રેકેટનું સંચાલન કરતો હોવાનો આરોપ છે. આરોપી અસરલાન પણ કથિત રીતે 'ડો. એમ.કે. ખન્ના' અને 'ડો. આકાશ મલહોત્રા' બનીને લોકો સાથે વાતચીત કરીને વિશ્વાસ જીતતો હતો.

મુખ્યમંત્રી શ્રી ભૂપેન્દ્ર પટેલે 'નમો સ્વચ્છતા અભિયાન' અને 'અમૃતપાન અભિયાન'નો રાજ્યવ્યાપી પ્રારંભ કરાવતા સૌનો સહિયારો સંકલ્પ અને જનજનનો સહજ સ્વભાવ બનાવવાનું આલ્હવાન કર્યું હતું. સ્વચ્છતા માત્ર એક સપ્તાહ પૂરતી મર્યાદિત પ્રવૃત્તિ નહીં, પરંતુ દરેક વ્યક્તિના સ્વભાવ અને દૈનિક જીવનનો અભિન્ન ભાગ બનવી જોઈએ એમ તેમણે ઉમેર્યું હતું. મુખ્યમંત્રીશ્રીએ જણાવ્યું હતું કે, "પહેલું સુખ તે જાતે નય" અને "પ્રિવેન્શન ઈઝ બેટર થેન ક્યોર"નો સંદેશ જીવનમાં ઉતારવાની જરૂર છે. સ્વચ્છતા અને સ્વાસ્થ્ય એકબીજા સાથે રીતે જોડાયેલા હોવાનું કહીને તેમણે ગંદકી ન ફેલાવવા અને જાહેર સ્થળોને સ્વચ્છ રાખવાની સામૂહિક જવાબદારી નિભાવવા પ્રેરણા આપી હતી. તેમણે જણાવ્યું હતું કે વડાપ્રધાનશ્રી નરેન્દ્રભાઈ મોદીએ સ્વચ્છ ભારત અભિયાન, હર ઘર જલ, ઉજ્જવલા યોજના, આયુષ્યમાન ભારત સહિતની અનેક પહેલોથી દેશના નાગરિકોના આરોગ્ય અને જીવનની ગુણવત્તા સુધારવા સાથે

સ્વચ્છતા - સ્વચ્છતા માટે અસરકારક પ્રયાસો કર્યા છે. છેવટે આ માનવી સુધી ગુણવત્તાયુક્ત આરોગ્ય સેવાઓ પહોંચાડવા માટે સરકાર સતત પ્રયત્નશીલ હોવાનું પણ મુખ્યમંત્રીશ્રીએ ઉમેર્યું હતું. મુખ્યમંત્રીશ્રીએ જણાવ્યું કે, આ 'નમો સ્વચ્છતા અભિયાન' અંતર્ગત તા.૧થી ૭ જુલાઈ સુધી દિવસો દરમિયાન હોસ્પિટલો અને આરોગ્ય સંસ્થાઓમાં ડ્રાનું ફર્નિચર, આઉટટેડ મેડિકલ સાધનો તેમજ બિનજરૂરી દસ્તાવેજોનો યોગ્ય નિકાલ કરીને સમગ્ર પરિસરને સ્વચ્છ બનાવવાની કામગીરી હાથ

ધરવામાં આવશે. આ અભિયાન માત્ર સાપ્તાહિક અભિયાન નહિ પરંતુ રોજિંદી સ્વચ્છતાનું અભિયાન બને તે માટેની જવાબદારી નિભાવવા તેમણે ઘડવંતો સહિત જણાવ્યું હતું. મુખ્યમંત્રીશ્રીએ જણાવ્યું હતું કે, અમૃતપાન અભિયાન બાળક અને માતાના સ્વાસ્થ્ય માટે ખૂબ જ મહત્વનું છે. બાળકને જન્મથી જ યોગ્ય પોષણ અને સુરક્ષા મળે તે માટે વ્યાપક જનજાગૃતિ લાવવીએ સમયની માંગ છે. સ્વચ્છ બાળક જ સ્વચ્છ સમાજ અને વિકસિત રાષ્ટ્રનો પાયો બની શકે છે તેમ તેમણે જણાવ્યું હતું.

# પાલીતાણાના હસ્તગીરી ગામે જળકાંતિ: ગીરગંગા પરિવાર ટ્રસ્ટ દ્વારા ૪ મોટા ચેકડેમોનો જીર્ણોદ્ધાર

### સમસ્ત મહાજનના મેનેજિંગ ટ્રસ્ટી ગીરીશભાઈ શાહના આર્થિક સહયોગથી ભૂગર્ભ જળસ્તર ઊંચા લાવવા ભગીરથ પ્રયાસ

ભાવનગર, તા. ૨

ગુજરાત રાજ્યમાં જળસંચય ક્ષમતા વધારવા અને ખેડૂતોને સિંચાઈ માટે પૂરતું પાણી મળી રહે તેવા ઉમદા હેતુ સાથે પાલીતાણા જિલ્લાના હસ્તગીરી (જાડિયા) ગામે ગીરગંગા પરિવાર ટ્રસ્ટ દ્વારા ચાર (૪) મોટા ચેકડેમ નિર્માણ અને જીર્ણોદ્ધાર અભિયાન હાથ ધરવામાં આવ્યું છે. આ સમગ્ર કામગીરી સમસ્ત મહાજન, મુંબઈના મેનેજિંગ ટ્રસ્ટી ગીરીશભાઈ શાહના વિશેષ આર્થિક સહયોગથી કરવામાં આવી રહી છે.

"ગામનું પાણી ગામમાં અને ખેતરનું પાણી ખેતરમાં" તેવા પ્રેરણાદાયી મંત્રને સાર્થક કરતા ગીરગંગા પરિવાર ટ્રસ્ટ દ્વારા વરસાદી પાણીના ટીપે-ટીપાનો સંગ્રહ કરવાના સંકલ્પ સાથે જળ સંવર્ધનના વિવિધ કાર્યો થઈ રહ્યા છે. ટ્રસ્ટ દ્વારા આ ચેકડેમોનું



રિપેરિંગ કરી તેને ઊંડા અને ઊંચા કરવામાં આવ્યા છે તેમજ નવા ચેકડેમો પણ બનાવાયા છે. જેના પરિણામે વરસાદી પાણીનો વિશાળ જથ્થો રોકાયે અને જમીનમાં પાણીના તળ ખુબ ઊંચા આવશે. આનાથી માત્ર હસ્તગીરી જ નહીં, પરંતુ આસપાસના ગ્રામ્ય

વિસ્તારોમાં પણ ભૂગર્ભ જળસ્તરમાં નોંધપાત્ર વધારો થવાની આશા સેવાઈ રહી છે.

નોંધનીય છે કે ગીરગંગા પરિવાર ટ્રસ્ટ દ્વારા સમગ્ર સ્ટર ૧, ૧૧, ૧૧૧ જળ સ્ટ્રક્ચર તૈયાર કરવાનો સંકલ્પ કરાયો છે, જેમાંથી

૨૦,૦૦૦થી વધુ સ્ટ્રક્ચર સફળતાપૂર્વક તૈયાર થઈ ચૂક્યા છે. જો દરેક સારા કાર્યોની શરૂઆત વરસાદી પાણીના યોગ્ય જતનથી થાય, તો પાણીની સમસ્યા ખુબ સરળતાથી હલ થઈ શકે છે.

સ્થાનિક ગ્રામજનોએ પણ આ કાર્યને આવકારી ગીરીશભાઈ શાહ અને ગીરગંગા પરિવાર ટ્રસ્ટના તમામ સભ્યોનો આભાર વ્યક્ત કર્યો હતો. આ ચેકડેમ નિર્માણથી ખેતીની સિંચાઈની સમસ્યા હળવી થશે અને પશુપાલકોને પણ પીવાના પાણીની ઉત્તમ સુવિધા પ્રાપ્ત થશે, જે ગ્રામીણ સમૃદ્ધિ માટે એક મહત્વનું કદમ છે. આ સેવાકીય પ્રકલ્પને સફળ બનાવવા માટે ટ્રસ્ટની ટીમ અને ગ્રામજનો ખતેખત મિલાવીને કામ કરી રહ્યા છે.

# ૨૦ હજારની ઉધરાણી મામલે યુવકનું અપહરણ કરી પિતા-પુત્રએ ધોકા-પાઈપથી ઠોર માર માર્યો

### સુભાષનગરના વીમા એજન્ટ પર ઉલ્લાસ ચોકથી વૈશાલી સિનેમા પાસે લઈ જઈ હિચકારો હુમલો, પોલીસ તપાસ શરૂ

ભાવનગર, તા. ૨

શહેરના સુભાષનગર વિસ્તારમાં પ્રધાનમંત્રી આવાસ યોજનામાં રહેતા અને વીમા એજન્ટ તરીકે કામ કરતા ૨૬ વર્ષીય યુવાન રાહુલ નરેશભાઈ બારેયાનું ૨૦ હજાર રૂપિયાની ઉધરાણી મામલે અપહરણ કરી, નિર્જન જગ્યાએ લઈ જઈ પિતા-પુત્રએ બેરહેમ માર માર્યો હોવાની ઘટના સામે આવી છે. ગંભીર રીતે ઈજાગ્રસ્ત યુવકને સારવાર માટે સર ટી. હોસ્પિટલ ખસેડવામાં આવ્યો હતો, જ્યાંથી પ્રાથમિક સારવાર મેળવ્યા બાદ તેણે ઘોષા રોડ પોલીસ મથકે પિતા-પુત્ર વિરૂદ્ધ ફરિયાદ નોંધાવી છે.

પોલીસ સૂત્રો પાસેથી મળતી વિગતો અનુસાર, ફરિયાદી રાહુલે આરોપી રોહિત પ્રવિણભાઈ વાજા પાસેથી ચાર-પાંચ દિવસ પહેલાં ૨૦ હજાર રૂપિયા હાથ ઊછીના લીધા હતા. આ રકમ પરત કરવામાં મોડું થતાં રોહિત ઉશ્કેરાઈ ગયો હતો. ગત ૨૮ જૂનના રોજ બપોરે રાહુલ જ્યારે રૂવાપરી રોડ પર ઉલ્લાસ ચોક ખાતે મિત્ર સાથે ભેટી આવ્યો હતો, ત્યારે આરોપી રોહિતે ત્યાં ધસી આવ્યો હતો અને પૈસાની માંગણી કરી રાહુલને બળજબરીથી પોતાના સ્કૂટર પર બેસાડી અપહરણ કરી ગયો હતો. આરોપી રાહુલને વૈશાલી સિનેમા પાસે આવેલી એક ખાલી

જગ્યાએ લઈ ગયો હતો, જ્યાં તેનો પિતા પ્રવિણ ઉર્ફે પલ્લા શેઠ વાજા પણ હાજર હતો. રાહુલે પૈસા ચૂકવવા માટે થોડો વધુ સમય માંગતા જ પિતા-પુત્ર ઉશ્કેરાઈ ગયા હતા અને ગાળાગાળી કરવા લાગ્યા હતા. ત્યારબાદ રોહિતે લાકડાના ધોકા વડે અને પ્રવિણે લોખંડના પાઈપથી રાહુલના હાથ, પગ અને પીઠના ભાગે આડેપડ ફટકા મારી ગંભીર ઈજાઓ પહોંચાડી હતી. હુમલા બાદ કોઈક રીતે ત્યાંથી જીવ બચાવીને ભાગેલો રાહુલ ૧૦૮ મારફતે હોસ્પિટલ પહોંચ્યો હતો. ઘોષા રોડ પોલીસે ગુન્હો નોંધી વધુ તપાસ હાથ ધરી છે.

# ભાવ. જિલ્લા પંચાયતની કાલે સામાન્ય સભા: અઢી વર્ષની મુદત માટે ૯ સમિતિઓ રચાશે

ભાવનગર, તા. ૨

ભાવનગર જિલ્લા પંચાયતની નવનિયુક્ત બોડીની પ્રથમ સામાન્ય સભા આગામી ૩૦ જુલાઈના રોજ મળવા જઈ રહી છે. પ્રમુખ અને ઉપપ્રમુખની ચૂંટણી બાદ યોજનારી આ પાસ બેઠકમાં જિલ્લા પંચાયતની વિવિધ નવ સમિતિઓની આગામી અઢી વર્ષની મુદત માટે રચના કરવામાં આવશે. આ કમિટીઓમાં શિક્ષણ, સામાજિક ન્યાય, અપીલ, કારોબારી, બાંધકામ, આરોગ્ય, ઉત્પાદન-સહકાર તેમજ મહિલા અને બાળ વિકાસ સમિતિનો સમાવેશ

**વિવિધ કમિટીઓના ચેરમેન પદ મેળવવા સભ્યોની દોડધામ; સાધારણ સભામાં ઉપપ્રમુખને ડાયસ પર બેસાડવા લેવાશે ઔપચારિક નિર્ણય**

યાય છે. નિયમોનુસાર કારોબારી અને શિક્ષણ સમિતિમાં ૯-૯ સભ્યો, જ્યારે અન્ય સમિતિઓમાં ૫-૫ સભ્યોની નિમણૂક કરાશે. આ ઉપરાંત, સભામાં પાંચ વર્ષની મુદત માટે 'બાયો ડાયવર્સિટી મેનેજમેન્ટ કમિટી'ની

પણ રચના કરવામાં આવશે. સાધારણ સભામાં જિલ્લા પંચાયતના ઉપપ્રમુખને ડાયસ પર બેસાડવા દેવાનો ઔપચારિક નિર્ણય પણ લેવાશે. ઉલ્લેખનીય છે કે, એપ્રિલ ૧૯૮૩થી પંચાયતી રાજની શરૂઆત થઈ ત્યારથી જ ઉપપ્રમુખ સભામાં ડાયસ પર બેસીને ચર્ચામાં ભાગ લેતા આવ્યા છે. બીજી તરફ, વિવિધ કમિટીના ચેરમેન પદ મેળવવા માટે નવનિયુક્ત સભ્યોએ પોતાના રાજકીય ગોઠવણને ધ્યાનમાં રાખીને જોરદાર લોબિંગ અને દોડધામ શરૂ કરી દીધી છે.

# શિપ રિસાયકલિંગ ઈન્ડસ્ટ્રીઝ એસો. દ્વારા મરીન પોલીસ સ્ટેશનને ઓફિસ કન્ટેઈનરનું અનુદાન

### મહાકાળી પોલીસ સ્ટેશન માટે એસોસિએશનના પદાધિકારીઓ અને પોલીસ અધિકારીઓની હાજરીમાં કરાયું લોકાર્પણ

ભાવનગર, તા. ૨

એશિયાના સૌથી મોટા અલંગ શિપ રિસાયકલિંગ યાર્ડમાં શિપ રિસાયકલિંગ ઈન્ડસ્ટ્રીઝ એસોસિએશન (ઈન્ડિયા) દ્વારા સામાજિક જવાબદારીના ભાગરૂપે એક પ્રશંસનીય લોકઉપયોગી કાર્ય કરવામાં આવ્યું છે. એસોસિએશન દ્વારા અલંગના મરીન પોલીસ



સ્ટેશન વિભાગને મહાકાળી પોલીસ સ્ટેશન, અલંગ માટે એક આધુનિક ઓફિસ કન્ટેઈનરનું અનુદાન કરવામાં આવ્યું છે.

આ ઓફિસ કન્ટેઈનરનું વિધિવત્ અનાવરણ અને લોકાર્પણ કરવામાં આવ્યું હતું. આ પ્રસંગે શિપ રિસાયકલિંગ ઈન્ડસ્ટ્રીઝ એસોસિએશનના ઉપપ્રમુખ રમેશભાઈ મેંદપરા, ટ્રેઝરર કપૂરભાઈ બંસલ અને સેક્રેટરી હરેશકુમાર પરમાર પાસે ઉપસ્થિત રહ્યા હતા. આ સાથે જ અલંગ

મરીન પોલીસ સ્ટેશનના પીએઈ ગુર્જર તેમજ પોલીસ વિભાગના અન્ય અધિકારીઓ અને પોલીસ સ્ટાફની પ્રેરક હાજરીમાં આ લોકાર્પણ વિધિ સંપન્ન થઈ હતી. એસોસિએશનના આ સહયોગથી પોલીસ વિભાગની વહીવટી કામગીરીમાં વધુ સુવિધા અને સરળતા રહેશે.

# મહુવા - જેસર પંથકમાં PGVCLની મેગા ડ્રાઈવ: રૂ. ૩૦ લાખથી વધુની વીજયોરી ઝડપાઈ

ભાવનગર, તા. ૨

ભાવનગર PGVCL સર્કલ ક્વેરી હેઠળના મહુવા ડિવિઝનમાં વીજયોરી અટકાવવા માટે વ્યાપક મેગા ચેકિંગ ડ્રાઈવ હાથ ધરવામાં આવી હતી. મહુવા ટાઉન, ગ્રામ્ય, જેસર, બગદાણા અને નેસવડ સબ ડિવિઝનના વિવિધ ફિઝરોમાં PGVCL, કોર્પોરેટ તથા ઓપરેશન એન્ડ મેઈન્ટેનન્સની કુલ ૩૬ ટીમોએ એકસાથે સઘન ચેકિંગ હાથ ધર્યું હતું.

આ આખી કાર્યવાહી

દરમિયાન કુલ ૪૦૧ વીજ જોડાણોની તપાસ કરવામાં આવી હતી, જેમાંથી ૭૧ સ્થળોએ ૩૦.૦૯ લાખનું આકારણી બિલ ફટકારવામાં આવ્યું છે. ચેકિંગમાં ૩૬૭ રહેણાંક, ૨૪ બિન-રહેણાંક અને ૧૦ કૃષિ જોડાણોની તપાસ કરાતાં અનુક્રમે ૬૪ રહેણાંક, ૫ લાખની ચોરી પકડાઈ હતી. આમ, સર્કલમાં ત્રણ દિવસમાં કુલ રૂ. ૯૭.૭૨ લાખની વીજયોરી ઝડપાઈ છે.

# રાજસ્થાન બસ અકસ્માતના મૃતકોને મોરારિબાપુની શ્રધ્ધાંજલિ અને સહાય

ભાવનગર, તા. ૨

પ્રાપ્ત વિગતો અનુસાર બે દિવસ પહેલાં હરિદ્વારથી ઈન્દોર જતી બસનો રાજસ્થાન હાઈવે પર અકસ્માત થયો હતો અને તેમાં ૮ લોકોનાં મોત નિપજ્યા છે. દોસા નજીક હાઈવે પર રાત્રીનાં ૨.૩૦ વાગ્યે ઈન્દોર જતી બસ આગળ જતા ટ્રક સાથે ધડાકાભેર અથડાતાં સર્જાયેલા અકસ્માતમાં જોતજોતામાં બસમાં આગ લાગી હતી અને તેમાં ૮ લોકોનાં કરુણ મોત નિપજ્યા હતા.

સ્થાનિક પોલીસે જણાવ્યું હતું કે ડીએનએ ટેસ્ટ કરાવી

વારસદારોને શબ સોંપવામાં આવશે. પૂજ્ય મોરારિબાપુએ આ દુઃખદ ઘટનામાં માર્યા ગયેલાઓને રૂપિયા પંદર હજાર લેખે કુલ મળીને રૂપિયા ૧,૨૦,૦૦૦ (એક લાખ વીસ હજારની) સહાયતા રાશિ અર્પણ કરી છે જે સામકથાના શ્રોતા દ્વારા મધ્યપ્રદેશ સીએમ રિલિફ ફંડમાં જમા કરાવવામાં આવશે. પૂજ્ય બાપુએ તેમાંમ દિવંગત થયેલા લોકોનાં નિર્વાણ માટે હનુમાનજીનાં ચરણોમાં પ્રાર્થના કરી છે અને તેમનાં પરિવારજનોને દિલસોજી પાઠવી છે.

# સીદસરમાં કૌટુંબિક હિંસા: બાળકને સાચવવા બાબતે પત્નીએ પતિના માથામાં ધોકો ફટકાર્યો

### પ્રેમ લગ્નના ત્રણ વર્ષ બાદ નજીવી બાબતે ઉશ્કેરાયેલી પત્ની પતિ પર હુમલો કરી પિયર ભાગી, વરતેજ પોલીસ મથકે ફરિયાદ

શહેરના સીદસર વિસ્તારમાં બાળકને સાચવવા જેવી નજીવી બાબતે થયેલી બોલાચાલીમાં પત્નીએ ઘેરા ઉદ્યોગ સાથે સંકળાયેલા પતિ પર લાકડાના ધોકા વડે જીવલેણ હુમલો કર્યો હોવાની ઘટના સામે આવી છે. આ મામલે ગંભીર રીતે ઈજાગ્રસ્ત યુવકને સારવાર માટે સર ટી. હોસ્પિટલ ખસેડવામાં આવ્યો છે, જ્યાં તેણે વરતેજ પોલીસ મથકે પોતાની પત્ની વિરૂદ્ધ નામજોગ ફરિયાદ નોંધાવી છે.

પોલીસ સૂત્રો પાસેથી મળતી વિગતો અનુસાર, સીદસર દરબાર ગઢની સામે રહેતા ૩૦ વર્ષીય બકુલ કલ્યાણભાઈ મકવાણાએ ત્રણ વર્ષ પહેલાં પૂજ્ય પ્રવિણભાઈ ગોલેલ સાથે પ્રેમ લગ્ન કર્યા હતા અને તેમને ૧૦ માસનો પુત્ર છે. ગત ૨૮ જૂનના રોજ બકુલના પિતાનું હૃદયનું ઓપરેશન હોવાથી તેઓ હોસ્પિટલમાં હાજર રહીને ઘરે પરત ફર્યા હતા અને ખૂબ થાકેલા હોવાથી આરામ કરી રહ્યા હતા. આ દરમિયાન પુત્ર ૨૩તો હોવાથી પત્ની પૂજ્યએ તેને સાચવવાનું

કહેતા, બકુલે થાકનું કારણ આપી ઈનકાર કર્યો હતો. આ સાંભળી પત્ની ઉશ્કેરાઈ ગઈ હતી અને અપશબ્દો બોલી ઘરમાં પડેલો લાકડાનો ધોકો સુતેલા બકુલના માથામાં ફટકારી દીધો હતો. હુમલો કર્યા બાદ પત્ની જાનથી મારી નાખવાની ધમકી આપી પિયર જતી રહી હતી. બીજા દિવસે સવારે ૨૩તો હોવાથી પત્ની પૂજ્યએ તેને સાચવવાનું કહેતા, બકુલે થાકનું કારણ આપી ઈનકાર કર્યો હતો. આ સાંભળી પત્ની ઉશ્કેરાઈ ગઈ હતી અને અપશબ્દો બોલી ઘરમાં પડેલો લાકડાનો ધોકો સુતેલા બકુલના માથામાં ફટકારી દીધો હતો. હુમલો કર્યા બાદ પત્ની જાનથી મારી નાખવાની ધમકી આપી પિયર જતી રહી હતી. બીજા દિવસે સવારે ૨૩તો હોવાથી પત્ની પૂજ્યએ તેને સાચવવાનું

# સિહોર સ્ટેશન માસ્ટરે મુસાફરનો ખોવાયેલો મોબાઈલ પરત કર્યો

ભાવનગર, તા. ૨

ભાવનગર-સુરેન્દ્રનગર પેસેન્જર ટ્રેન (નંબર ૫૯૨૩૪)માં મુસાફરી કરી રહેલા એક મુસાફરનો મોબાઈલ સિહોર રેલવે સ્ટેશન પર ટ્રેનમાં ચઢતી વખતે ખેટફોર્મ પર પડી ગયો હતો. ઘટનાની જાણ થતાં જ સિહોરના સ્ટેશન માસ્ટરે તાત્કાલિક સત્કર્તા દાખવી મોબાઈલ શોધી કાઢ્યો હતો અને જરૂરી ઓળખ પ્રક્રિયા પૂર્ણ કરીને મુસાફરને સુરક્ષિત રીતે પરત સોંપ્યો હતો.

મુસાફરે સ્ટેશન માસ્ટરની ફરજનિષ્ઠાની પ્રશંસા કરી રેલવે પ્રશાસનનો હૃદયપૂર્વક આભાર માન્યો હતો. સ્ટેશન માસ્ટરની આ કામગીરી મુસાફરો પ્રત્યેની જવાબદારી અને ઉત્તમ સેવાનું શ્રેષ્ઠ ઉદાહરણ પૂરું પાડે છે.

# અમરેલી-રાજુલા-બગસરા સહીત 10 તાલુકામાં વરસાદ રાયડી નદીમાં ઘોડાપૂર આવતા ૩૫ બકરાઓ પૂરના પ્રવાહમાં ફસાઈ તણાયા, પશુપાલકનો આબાદ બચાવ

અમરેલી, તા. ૦૨

અમરેલી જિલ્લામાં ચોમાસાએ આખરે જોરદાર એન્ટ્રી કરતાં શહેર તેમજ ગ્રામ્ય વિસ્તારોમાં મેઘરાજાએ મન મુકીને વરસી પેડૂતોમાં ખુશીનો માહોલ સર્જ્યો છે. રાજુલા, જાફરાબાદ, ખાંભા, બગસરા, વડીયા, લાઠી, લીલીયા સહીત ૧૦ તાલુકામાંથી ૧૦ તાલુકામાં વરસાદ પડ્યો હતો. અમરેલી પંથકમાં પડેલા વરસાદથી રસ્તાઓ પર પાણી ફરી વળ્યા છે. તો ખેતરોમાં પણ પાણી ભરતા પેડૂતોમાં રાહત જોવા મળી છે. ખાસ કરીને ગીર અને કોસ્ટલ બેલ્ટ વિસ્તારમાં સારો વરસાદ નોંધાતા આગામી વાવણી અને પાક અંગે પેડૂતોમાં નવી આશા જાગી છે.

રાજુલા શહેર તથા આજુબાજુના ગ્રામ્ય વિસ્તારમાં છેલ્લા કેટલાય દિવસોથી લોકો વરસાદની કાગડોળે રાહ જોઈ રહ્યા હતા. ત્યારે આજે અમરેલી પંથકમાં આજે વરસી જતા લોકોમાં આનંદની લાગણી જોવા મળી હતી. સાથોસાથ નીચાણવાળા વિસ્તારમાં પાણી ભરતા લોકો મુશ્કેલીમાં મુકાયા હતા.

રાજુલા તાલુકામાં મેઘમહેર વચ્ચે ચોત્રા ગામે ધોધમાર વરસાદના કારણે રાયડી નદીમાં ઘોડાપૂર આવ્યું હતું. નદી બે કાંઠે વહેતી થતાં ગામના પશુપાલક

વરસાદની સહિતના ગામોમાં વરસાદ વરસતાં ગીરના ખેતરો પાણીથી તરખતર થઈ ગયા હતા. વરસાદથી ખેડૂતોમાં ખુશીની લાગણી જોવા મળી હતી.

અમરેલી શહેરમાં પણ ધોધમાર વરસાદને કારણે મુખ્ય માર્ગો પાણીમાં ગરકાવ થઈ ગયા હતા. શહેરના અનેક વિસ્તારોમાં વરસાદી પાણી ભરાઈ જતા વાહનચાલકોને મુશ્કેલીનો સામનો કરવો પડ્યો હતો.

બગસરા તાલુકામાં સતત બીજા દિવસે પણ વરસાદી માહોલ યથાવત રહ્યો હતો. બગસરા શહેર ઉપરાંત મોટા મુંજ્યાસર, ડેરી પીપળીયા સહિતના ગામોમાં વરસાદ નોંધાતા ખેડૂતોમાં સારો ચોમાસાની આશા વધુ મજબૂત બની છે.

વડીયા તાલુકામાં પણ મેઘરાજાએ મહેર વરસાવી હતી. વડીયા શહેર ઉપરાંત અરજણસુખ, અનિડા, ઉજળા, ખાખરીયા અને મોટા ઉજળા ગામોમાં વરસાદથી ખેતરોમાં પાણી ભર્યા હતા અને ખેડૂતોમાં ખુશહાલીનો માહોલ જોવા મળ્યો હતો.

જિલ્લાના રાજુલા-જાફરાબાદના કોસ્ટલ બેલ્ટથી લઈને ખાંભા ગીર પંથક, બગસરા, વડીયા અને અમરેલી શહેર સુધી ચોમાસાનું વાતાવરણ જાણ્યું છે. વરસાદથી જળાશયો અને નદીઓમાં નવા નીરની


આવક શરૂ થતાં ખેડૂતો સહિત સામાન્ય નાગરિકોમાં પણ રાહત અને આનંદની લાગણી વ્યાપી છે.

ધારી ગીર પંથકમાં મેઘરાજાની મહેર યથાવત રહે છે. ગોપાલગ્રામ, ચલાલા, દહેડા અને ઈંગોરાળા સહિતના વિસ્તારોમાં સારો વરસાદ નોંધાયો છે. આ વરસાદથી ખેડૂતોમાં ખુશીનો માહોલ છે. વરસાદને કારણે ખેતી માટે અનુકૂળ વાતાવરણ સર્જાયું છે. આના પરિણામે વાવણીની કામગીરીને વેગ મળ્યો છે અને ખેડૂતોએ સારો પાક થવાની આશા વ્યક્ત કરી છે. ખેડૂતો આગામી સમયમાં પણ સારો વરસાદ ચાલુ રહે તેવી આશા રાખી રહ્યા છે, જેથી પાકનું ઉત્પાદન ઉત્તમ મળે. વરસાદને કારણે ગ્રામ્ય વિસ્તારોમાં ઠંડક પ્રસરી છે અને લોકોમાં રાહતનો અનુભવ થયો છે.

અમરેલી જિલ્લામાં ગઈકાલ સવારે ૬ વાગ્યાથી આજે સવારે ૬ વાગ્યા સુધીમાં અમરેલીમાં ૪૦ મી.મી., કુંડાવાવ વડિયામાં ૩૦ મી.મી., બાબરા ૭ મી.મી., લાઠી ૭ મી.મી., લીલીયા ૨૪ મી.મી., બગસરા ૫૨ મી.મી., ધારી ૧ મી.મી., ખાંભા ૩ મી.મી., જાફરાબાદ ૩ મી.મી., રાજુલા ૪૫ મી.મી., વરસાદ નોંધાયો છે.

# પીએનઆર સોસાયટી દ્વારા ૧૯ દિવ્યાંગ તાલીમાર્થીઓને લેપટોપ કિટનું વિતરણ

### દિવ્યાંગોએ જીવનમાં ક્યારેય લાચારીની ભાવના રાખવી નહીં: કિલોન મહેતા



ભાવનગર, તા. ૨

પી.એન.આર. ટેકનોલોજી સેન્ટર દ્વારા Steckbox Jewelleryના આર્થિક સહયોગથી દિવ્યાંગજનો માટે ઓનલાઈન કમ્પ્યુટર તાલીમ કાર્યક્રમ સફળતાપૂર્વક ચાલી રહ્યો છે. આ કાર્યક્રમના ભાગરૂપે ગારીયાધાર તાલુકાના ૧૯ દિવ્યાંગ તાલીમાર્થીઓને લેપટોપ, સેનર, ઈન્ટરનેટ ડોંગલ (નેટ કનેક્શન સાથે), માઉસ સહિતની કમ્પ્યુટર કિટ અર્પણ કરવાનો કાર્યક્રમ યોજાયો હતો. આ કાર્યક્રમમાં મુખ્ય અતિથિ તરીકે કિલોન મહેતા (સ્થાપક-એપેક્ષ સોફ્ટવેર, ભાવનગર) તથા સંસ્થાના ટ્રસ્ટીઓ તથા અગ્રણીઓ ઉપસ્થિત રહ્યાં હતાં.

આ પ્રસંગે કિલોન મહેતાએ દિવ્યાંગ તાલીમાર્થીઓને સંબોધતા જણાવ્યું હતું કે, જીવનમાં ક્યારેય લાચારીની ભાવના રાખવી નહીં અને સમાજ માટે કશું કરવા જણાવ્યું હતું. પી.એન.આર. સોસાયટીના ફાઉન્ડર ટ્રસ્ટી આભાભાઈ શાહે પી.એન.આર. સોસાયટી દિવ્યાંગો માટે સદા ખુલ્લી છે તેમ જણાવેલ સંસ્થાની વિવિધ પ્રવૃત્તિઓની માહિતી આપી તમામ લાભાર્થીઓને શુભેચ્છાઓ પાઠવી હતી. પ્રારંભે સંસ્થાનો પરિચય જણાવતાં દવે દ્વારા આપવામાં આવ્યો હતો. કાર્યક્રમનું સંચાલન મેહુલભાઈ ભુવેલીયાએ કર્યું હતું તથા અંતમાં સુકેતુભાઈ શાહે આભારવિધિ વ્યક્ત કરી હતી.

સૌરાષ્ટ્ર આસપાસ

કચ્છથી ગ્રીન ઊર્જાની નવી ઉડાન

કચ્છના કંડલા વિસ્તારમાં ગ્રીન એનર્જી આધારિત મહત્વાકાંક્ષી પ્રોજેક્ટો ઝડપથી આકાર લઈ રહ્યા છે. આ વિસ્તાર આગામી વર્ષોમાં માત્ર બંદર અને ઔદ્યોગિક કેન્દ્ર તરીકે જ નહીં, પરંતુ સ્વચ્છ ઊર્જાના ઉત્પાદન અને વિતરણના રાષ્ટ્રીય કેન્દ્ર તરીકે પણ વિકસે તેવી સંભાવના છે. ગ્રીન હાઇડ્રોજન, સૌર ઊર્જા અને અન્ય નવીનીકરણીય ઊર્જા પ્રોજેક્ટોના વિકાસથી ભારતની ઊર્જા આત્મનિર્ભરતા વધુ મજબૂત બનશે. ગુજરાત સરકાર અને ખાનગી ક્ષેત્રના સંયુક્ત પ્રયાસોથી કચ્છમાં સર્વઈ રહેલી આ ગ્રીન ઊર્જાની નવી દિશા સમગ્ર દેશ માટે પ્રેરણારૂપ બની રહી છે. આબોહવા પરિવર્તન આજે સમગ્ર વિશ્વ માટે ગંભીર પડકાર બની ગયું છે. વધતું કાર્બન ડાયોક્સાઇડ વૈશ્વિક તાપમાનમાં વધારો કરી રહ્યું છે, જેના કારણે અનિયમિત વરસાદ, ગરમીની લહેરો અને કુદરતી આફતોની પરંપરા વધી રહી છે. આવી પરિસ્થિતિમાં કોલસા અને પેટ્રોલિયમ જેવા પરંપરાગત ઇંધણ પરની નિર્ભરતા ઘટાડીને સ્વચ્છ અને નવીનીકરણીય ઊર્જા તરફ આગળ વધવું સમયની સૌથી મોટી જરૂરિયાત બની છે. ગુજરાતે આ દિશામાં સમયસર અને ટૂંક પગલાં ભર્યાં છે. રાજ્ય સરકારે ગ્રીન એનર્જીના વિકાસ માટે દૂરંદેશી આયોજન હાથ ધર્યું છે. રાજ્યમાં ઉપલબ્ધ સૂર્યપ્રકાશ અને પવન જેવી કુદરતી સંપત્તિનો મહત્તમ ઉપયોગ કરીને વીજ ઉત્પાદન વધારવા પર ભાર મૂકવામાં આવી રહ્યો છે. સૌર ઊર્જા પાર્ક, પવન ઊર્જા પ્રોજેક્ટો અને ગ્રીન હાઇડ્રોજન પ્લાન્ટ જેવા અનેક પ્રોજેક્ટો ઝડપથી આગળ વધી રહ્યા છે. તેના પરિણામે ગુજરાત આજે નવીનીકરણીય ઊર્જાના ક્ષેત્રમાં દેશના અગ્રણી રાજ્યોમાં સ્થાન ધરાવે છે. ગ્રીન એનર્જીને પ્રોત્સાહન આપવા માટે રાજ્ય સરકારે વિવિધ નીતિઓ અમલમાં મૂકી છે. ઔદ્યોગિક વિકાસ અને પર્યાવરણનું સંતુલન જળવાઈ રહે તે માટે જરૂરી માળખાકીય સુવિધાઓ વિકસાવવામાં આવી રહી છે. મોટા ઉદ્યોગોને ગ્રીન વીજળી સરળતાથી ઉપલબ્ધ થાય તે માટે વ્યવસ્થા ઊભી કરવામાં આવી રહી છે, જેવાકે નાના અને મધ્યમ ઉદ્યોગોને કલરેટર આધારિત મોડેલ દ્વારા સ્વચ્છ ઊર્જાનો લાભ મળે તે માટે પણ પ્રયત્નો થઈ રહ્યા છે. આ વ્યવસ્થા ઉદ્યોગોના ઉત્પાદન ખર્ચમાં ઘટાડો કરશે અને આંતરરાષ્ટ્રીય બજારમાં તેમની સ્પર્ધાત્મકતા વધારશે. વિશ્વના અનેક દેશો હવે ઓછા કાર્બન ઊત્સર્જન સાથે ઉત્પાદિત માલને વધુ પ્રાધાન્ય આપી રહ્યા છે. તેથી ગ્રીન એનર્જીનો ઉપયોગ કરતી ઔદ્યોગિક એકમોને વૈશ્વિક વેપારમાં વધુ તકો મળી શકે છે. ગુજરાતમાં વિકસતા ગ્રીન એનર્જી પ્રોજેક્ટો રાજ્યના નિકાસ આધારિત ઉદ્યોગોને પણ નવી તાકાત આપશે અને આંતરરાષ્ટ્રીય બજારમાં તેમની વિશ્વસનીયતા વધારશે. ગ્રીન એનર્જીના વિકાસમાં આધુનિક ટેકનોલોજીનું યોગદાન સતત વધી રહ્યું છે. કૃત્રિમ બુદ્ધિ, સ્માર્ટ ગ્રીડ, ઊર્જા સંગ્રહ પ્રણાલીઓ અને ડિજિટલ મોનિટરિંગ જેવી આધુનિક પદ્ધતિઓના ઉપયોગથી વીજ ઉત્પાદન અને વિતરણ વધુ કાર્યક્ષમ બની રહ્યું છે. ભવિષ્યમાં ઊર્જાની માંગ અને પુરવઠા વચ્ચે સંતુલન જાળવવામાં આવી ટેકનોલોજી મહત્વપૂર્ણ ભૂમિકા ભજવશે. ગુજરાત આ ક્ષેત્રમાં પણ સતત નવીનતા તરફ આગળ વધી રહ્યું છે. ગ્રીન એનર્જી માત્ર પર્યાવરણની જ નહીં, પરંતુ અર્થતંત્રની દૃષ્ટિએ પણ અત્યંત લાભદાયી છે. સૌર પેનલ, બેટરી, ગ્રીન હાઇડ્રોજન અને ઊર્જા સંગ્રહ સંબંધિત ઉદ્યોગોમાં રોકાણ વધવાથી રોજગારીની નવી તકો ઊભી થશે. યુવાનોને આધુનિક ટેકનિકલ કોશલ્ય પ્રાપ્ત કરવાની તક મળશે અને રાજ્યમાં ઔદ્યોગિક વિકાસને નવી ગતિ મળશે.

લોકભારતી ગ્રામ્ય વિદ્યાપીઠ : ગ્રામજીવનના પુનર્નિર્માણની જીવંત શિક્ષણધારા

ભારતના શિક્ષણ ઇતિહાસમાં કેટલીક એવી સંસ્થાઓ છે, જેણે માત્ર પાઠ્યપુસ્તક આધારિત જ્ઞાન પૂરું પાડ્યું નથી, પરંતુ જીવન જીવવાની કળા, સમાજસેવાની ભાવના અને રાષ્ટ્રનિર્માણના સંસ્કારોનું સિંચન કર્યું છે. એવી અગ્રણી સંસ્થાઓમાં લોકભારતી ગ્રામ્ય વિદ્યાપીઠનું નામ અગ્રપંક્તિમાં આવે છે. આ સંસ્થા માત્ર એક વિદ્યાપીઠ નથી, પરંતુ ગ્રામજીવનને કેન્દ્રસ્થાને રાખીને વિકસેલી એક જીવંત જીવનશાળા છે. અહીં શિક્ષણ અને શ્રમ, જ્ઞાન અને સંસ્કાર, વિજ્ઞાન અને માનવતા, તેમજ પરંપરા અને આધુનિકતાનો સુમેળ જોવા મળે છે. લોકભારતીએ વર્ષો સુધી ગ્રામભારતના વિકાસ માટે અસંખ્ય યુવાનોને ધર્યા છે અને શિક્ષણને સમાજપરિવર્તનનું અસરકારક સાધન બનાવ્યું છે.



લોકભારતી ગ્રામ્ય વિદ્યાપીઠ



**સ્થાપનાની પ્રેરણાદાયી ગાથા:**  
ભારતને સ્વતંત્રતા પ્રાપ્ત થયા પછી સ્પષ્ટ થયું કે દેશનો સાચો વિકાસ ગામોના સર્વાંગી વિકાસ વિના શક્ય નથી. આ વિચારધારાને હૃદયંગમ કરીને શિક્ષણવિદ્ નાનાભાઈ ભટ્ટએ ગ્રામજીવનને કેન્દ્રમાં રાખીને નવી શિક્ષણવ્યવસ્થાનું સ્વપ્ન જોયું. તે સ્વપ્નને સાકાર સ્વરૂપ આપવા માટે ઈ.સ. ૧૯૫૩માં ભાવનગર જિલ્લાના સણોસરા ગામે લોકભારતી ગ્રામ્ય વિદ્યાપીઠની સ્થાપના કરવામાં આવી. નાનાભાઈ ભટ્ટનો વિશ્વાસ હતો કે શિક્ષણનું સાચું ધ્યેય માત્ર નોકરી મેળવવાનું નથી, પરંતુ સમાજને યોગ્ય દિશા આપતા જવાબદાર નાગરિકોનું ધર્તર કરવાનું છે. આ સંસ્થા પર મહાત્મા ગાંધીની 'નઈ તાલીમ'ની વિચારધારાનો ઊંડો પ્રભાવ જોવા મળે છે. શિક્ષણ સાથે શ્રમ, સ્વાવલંબન, ગ્રામસેવા અને માનવમૂલ્યોનું સંવર્ધન લોકભારતીના પાયાના સિદ્ધાંતો બન્યા.

**સંસ્થા પરિચય**  
સુરેશ ભટ્ટ

સેવાપ્રવૃત્તિઓમાં ભાગ લે છે. આ પ્રવૃત્તિઓ વિદ્યાર્થીઓને સમાજની વાસ્તવિક પરિસ્થિતિથી પરિચિત કરાવે છે અને તેમના મનમાં સેવા, સહકાર અને જવાબદારીની ભાવના વિકસાવે છે. આ રીતે શિક્ષણ પુસ્તકોની સીમા છોડીને જીવનનો અનુભવ બની જાય છે.

**સંસ્થાનું ધ્યેય:**  
લોકભારતીનું મુખ્ય ધ્યેય શિક્ષણને જીવન સાથે સાંકળવાનું છે. અહીં વિદ્યાર્થીને માત્ર ડિગ્રીપ્રાપ્તક નહીં, પરંતુ સમાજપ્રત્યે સંવેદનશીલ, રાષ્ટ્રપ્રેમી, શ્રમનિષ્ઠ અને સ્વાવલંબી નાગરિક તરીકે ધરવાનો પ્રયત્ન થાય છે. સંસ્થા માને છે કે શિક્ષણનું સાચું મૂલ્ય ત્યારે જ છે જ્યારે તે વ્યક્તિને પોતાના સમાજની સમસ્યાઓ સમજવાની અને તેના ઉકેલ માટે કાર્ય કરવાની પ્રેરણા આપે. લોકભારતીમાં ગ્રામજીવનની જરૂરિયાતોને અનુરૂપ શિક્ષણ આપવામાં આવે છે, જેથી વિદ્યાર્થીઓ ગામડાંના વિકાસમાં સક્રિય ભાગ ભજવી શકે. અહીં માનવતા, સહકાર, પર્યાવરણપ્રેમ, સામાજિક સમરસતા, લોકશાહી મૂલ્યો, રાષ્ટ્રીય એકતા અને નૈતિક જીવન જેવા ગુણોના વિકાસને વિશેષ મહત્વ આપવામાં આવે છે.

**સંશોધન અને વિકાસલક્ષી અભિગમ:**  
લોકભારતીમાં ગ્રામવિકાસ સંબંધિત અનેક વિષયો પર અભ્યાસ અને સંશોધન કરવામાં આવે છે. કૃષિમાં નવી પદ્ધતિઓ, જૈવિક ખેતી, જળસંરક્ષણ, પર્યાવરણ સંવર્ધન, ગ્રામઉદ્યોગો, લોકસંસ્કૃતિ અને ગ્રામઅર્થતંત્ર જેવા વિષયો પર સતત કાર્ય થાય છે. વિદ્યાર્થીઓને સંશોધન દ્વારા સ્થાનિક સમસ્યાઓના વ્યવહાર ઉકેલો શોધવા પ્રોત્સાહિત કરવામાં આવે છે. આ અભિગમ શિક્ષણને વધુ અર્થપૂર્ણ અને સમાજોપયોગી બનાવે છે.

**પ્રોત્સાહન પ્રવૃત્તિઓ:**  
લોકભારતીમાં અભ્યાસ ઉપરાંત વ્યક્તિત્વ વિકાસ માટે વિવિધ પ્રોત્સાહન પ્રવૃત્તિઓનું આયોજન કરવામાં આવે છે. સાહિત્ય, સંગીત, લોકસંસ્કૃતિ, નાટ્યકલા, વક્તવ્ય, ચર્ચાસભા, લોકનૃત્ય અને સર્જનાત્મક લેખન જેવી

**કાર્યપદ્ધતિ : શિક્ષણ અને જીવનનો સમન્વય:**  
લોકભારતીની કાર્યપદ્ધતિ પરંપરાગત શિક્ષણપ્રણાલીથી અલગ અને વિશિષ્ટ છે. અહીં વર્ગખંડનું શિક્ષણ જેટલું અગત્યનું છે, એટલું જ મહત્વ પ્રયોગાત્મક

**ગ્રામસેવાની જીવનદંષ્ટિ:**  
લોકભારતીનું શિક્ષણ ગામડાંઓ સાથે જીવંત સંબંધ જાળવે છે. વિદ્યાર્થીઓ વિવિધ ગામોમાં જઈને સ્વચ્છતા અભિયાન, વૃક્ષારોપણ, જળસંચય, આરોગ્ય જાગૃતિ, પ્રૌઢ શિક્ષણ, મહિલા સશક્તિકરણ અને કૃષિ માર્ગદર્શન જેવી

તમારું સૌંદર્ય વધે તો આત્મવિશ્વાસ પણ વધશે

હવે મહિલાઓ જ નહીં, પુરુષો પણ સુંદરતા એટલે માત્ર ગોરો રંગ તેવું નથી માનતા. પરંપરાગત સુંદરતાની યાદીમાં હવે ચહેરો, દેખાવ, ફિગર, વાળ, ચાલવાની સ્ટાઈલ, વ્યક્તિત્વ બધું જ શામિલ છે. ગોરા રંગનું સ્થાન હવે આત્મનિર્ભરતા, બોલનેસ, સેક્સી અદા, ગ્લેમરસ લુક, હકારાત્મક વિચારોએ લઈ લીધું છે. મહિલાઓનો સરળ, બુદ્ધિશાળી, આત્મવિશ્વાસુ સ્વભાવ, હકારાત્મક અને સકારાત્મક ચલણ વધારે પસંદ કરવામાં આવે છે. આજે સૌંદર્યના માપદંડ તરીકે સૌંદર્ય સ્પર્ધાઓમાં પણ આંખો, ફિગર અને સ્મિતને કમાનુસાર મહત્ત્વ આપવામાં આવે છે. સુસ્મિતા સેનની ઊંચાઈ, કેટરીના કૈફનું ફિગર, એશ્વર્યા રાયની આંખો, પ્રીતિ ઝિંટાનાં ડિપલને અગ્રસ્થાન મળે છે. એ પછી ક્યાંક ગોરા રંગને સ્થાન મળે છે. આ રીતે આજે સૌંદર્યના માપદંડ બદલાઈ ગયા છે. અટ્રેક્ટિવ બનો સ્ટાઈલિશ દેખાઓ

ગોરો હોય, પરંતુ તમારું ફિગર કમનીય, સુડોળ હોય. તમારા રોજના કાર્યક્રમમાં થોડો સામાન્ય વ્યાયામ અને જોજિંગને જરૂર સામેલ કરો.  
- ટેનિસ, બેડમિંટન, ટેબલ ટેનિસ જેવી હળવી ગેમ રમવાની ટેવ પાડો. તેનાથી તમે ફિટ રહેશો.  
- જ્યાં અગાઉ માત્ર ગોરો રંગ સુંદરતાનો માપદંડ સમજાવામાં આવતો હતો ત્યાં હવે શામળી રંગ અને આકર્ષક આંખો શરીર ધરાવતી છોકરીઓ માટે 'બ્લેક બ્યૂટી' શબ્દનો ઉપયોગ કરવામાં આવે છે.  
- જો તમારો શ્યામ વર્ણ હોય તો હંમેશાં સાધારણ મેકઅપ કરો. તમારાં કપડાં અને મેકઅપની પસંદગી મોસમ અનુસાર કરો જેથી શ્યામ વર્ણ પણ આકર્ષક દેખાય.  
- શ્યામ વર્ણને આકર્ષક બનાવવા માટે ત્વચાનો પ્રકાર અને રંગને અનુરૂપ સૌંદર્યપ્રસાધનોની પસંદગી અને તેનો ઉપયોગ કરવો જોઈએ.  
- ત્વચાને સુંદર અને ચમકદાર બનાવવા માટે

મહિનામાં ૧ વાર ફેસિયલ અને ૧૫ દિવસના અંતરે બ્લીચ જેવા સૌંદર્ય ઉપચાર જરૂર કરાવો. હાથપગમાં અઠવાડિયામાં ૧ વાર મેનીક્યોર અને પેડીક્યોર કરો. પગ, હાથ, બગલમાં વધારે ઉગેલા વાળને સાફ કરવા માટે વેક્સિંગ અથવા હેર રિમૂવર ક્રીમનો ઉપયોગ કરો. અઠવાડિયામાં બે વાર ચહેરા પર ફેસ સ્કબ લગાવો. તેનાથી શ્યામ ત્વચા પણ નીખરીને ખૂબસૂરત લાગશે.  
- તમારી રચનાત્મકતાને વિકસાવો. ભણવુંગણવું, ભરતગૂંથણ, કુકિંગ, સીવણ કરવે માં તમે જાતે હોશિયાર બનો.  
- નોકરીઓ માટે પણ કાળા કે ગોરા હોવું મહત્ત્વનું નથી હોતું બલકે જરૂરી છે સ્માઈલનેસ અને ગુડ લુકિંગ. આ સિવાય પોઝિટિવ બોડી લેંગ્વેજ જરૂરી છે, કારણ કે અસભ્યતા અને ઓવર બોલનેસ કેરિયર પર

પૂર્ણવિરામ મૂકી દેશે. ઓફિસમાં કામ કરવા માટે ચહેરાની સુંદરતાની સાથે રિજલ્ટ ઓરિએન્ટેડ પણ હોવું જોઈએ.  
- રંગ શ્યામ હોય અને પર્સનાલિટી સારી હોય, તો તમારી પર્સનાલિટીને અનુરૂપ જુદાં જુદાં પ્રકારનાં કપડાં પહેરો અને ક્યારેક ક્યારેક તમારા વાળને પણ ખુલ્લા રાખો.  
- કપડાંની પસંદગી કરતી વખતે એ જોઈ લો કે તેનો રંગ અને ડિઝાઈન તમારા પર શોભે છે કે નહીં.  
- શ્યામ છોકરીઓએ એવા રંગ પહેરવા જોઈએ જેમાં તે એટ્રેક્ટિવ દેખાય. ફેશન ડિઝાઈનર કવિતાનું કહેવું છે કે બ્રાઉટ કલર જેવા કે બ્લૂ રસ્ટ, પિંક, બેઝ, ઓરેન્જ બધા રંગ શ્યામ લોકો પર શોભે છે અને તેમનું આકર્ષણ ઊભલ વધી જાય છે.



અંધકારના ગર્ભમાંથી જન્મેલો ઉજાસ: વિક્રમ છેત્રીનો પુરુષાર્થ

જીવન સૌને સરખું નથી મળતું. કોઈના ભાગ્યમાં સોનાની થાળી હોય છે, તો કોઈના હાથે જન્મતાની સાથે જ સંઘર્ષનું હળ પકડાવી દેવાય છે. પણ ઇતિહાસ સાક્ષી છે કે સોનાની થાળીવાળા ઘણીવાર ભૂલારી જાય છે, જ્યારે હળ પકડનારા પોતાના લોહી-પસીનાથી એવી કેડી કંડારે છે કે યુગો સુધી વટેમાર્ગીઓને દિશા મળે. આસામના

રડી લેવાની તક પણ નિયતિએ છીનવી લીધી. અગિયારમા વર્ષે પિતાની આંગળી પણ છૂટી ગઈ. ઘરના આંગણેથી હાસ્યનું નામોનિશાન મટી ગયું. અનાથ શબ્દ વિક્રમના નામની આગળ કાયમ માટે જોડાઈ ગયો. જે ઉંમરે દફનના ભારથી પભા નમી જવા જોઈએ, એ ઉંમરે એના નાનકડા પભા પર આખા ઘરની જવાબદારીનો પર્વ

સળગતો હતો, તેને ભુજાવવા માટે આ અંધકાર પૂરતો નહોતો. વર્ષો સુધી કેરોસીનના દીવાની ઊગમગતી જ્યોત અને નાનકડી સોલાર લાઈટના ઝાંપા અજવાળે એણે અક્ષરો સાથે મૈત્રી કરી. જ્યારે આખું ગામ નિંદરમાં હોય, ત્યારે આ છોકરો પાનાં ફેરવતો હોય. એણે દીવાલોને નહીં, પોતાની જીદને સાથી બનાવી.

**સ્વપ્નની ક્ષિતિજ અને સેવાનો સંકલ્પ:**  
આજે વિક્રમની આંખોમાં કોઈ ફરિયાદ નથી, માત્ર એક તેજ છે. એક એવી ચમક છે જે ફક્ત એવા માણસમાં હોય જે દુ:ખને જીતી જાય. જ્યારે એને પૂછવામાં આવ્યું કે, "આગળ શું કરવું છે?" ત્યારે એના હોઠ પર જે શબ્દો આવ્યા, એ કોઈ ડિગ્રી કે પગારની વાત નહોતી. એણે કહ્યું, "મારે સફળ થઈને મારા સમાજની ખિદમત કરવી છે. મારા આસામનું નામ રોશન કરવું છે." આ શબ્દો નથી, આ એક યક્ષનો સંકલ્પ છે. જે છોકરાએ પોતાના માટે ક્યારેય કશું માંગ્યું નથી, એ આજે આખા સમાજ માટે સપનાં જોઈ રહ્યો છે. એની સફળતાની વ્યાખ્યા પોતાની રિદ્ધિમાં નહીં, પણ બીજાના જીવનમાં ઉજાસ પાથરવામાં છે.


પોતે જ તેનો તણખો બનીને આકાશ આંબે છે. વિક્રમ છેત્રી એ જ તણખો છે, જે આવતીકાલે મશાલ બનશે.

**જિંદગી ખરેખર પરીશ્રા લે છે દરેક માનવીના જીવનમાં સુખ દુ:ખ આવે છે પણ સાવ નાના બાળકોના માથા પર દુ:ખનું આસમાન તૂટી પડે છે ત્યારે આવા બાળકો જવાબદારીના બોજમાં કચડાઈ જાય છે પરંતુ અહીં એક એવા બાળકની સાહસ કથા છે જેને દુનિયા સલામ કરે છે**



પોરણ ૧૨ની બોર્ડની પરીક્ષાના બે મહિના પહેલાં, શાળાના આચાર્ય અને ગામલોકીની કરુણાથી એના ઘરમાં પહેલીવાર વીજળીનો ભલ્લ ઝળહળ્યો. વર્ષોના અંધારાનો અંત આવ્યો. પણ વિક્રમ તો એ પહેલાં જ પોતાના પુરુષાર્થથી અજવાળું પાથરી ચૂક્યો હતો. એક કિલોમીટર ચાલીને સરકારી શાળાએ જતો આ છોકરો, ડેકિયાજુલી ડોન બોસ્કો હાઈસ્કૂલમાંથી ૮૦ ટકા સાથે દસમું પાસ થયો. અને હમણાં જ લક્ષ્મીનાથ બેઝબરોઆ એકેડેમીમાંથી આર્ટ્સ પ્રવાહમાં ૮૮.૮ ટકા મેળવ્યો. એણે સાબિત કરી દીધું કે ગરીબી માણસને રોકી શકે, ઝુકાવી ન શકે. ઈરાદો જો પથ્થર સમો મક્કમ હોય તો ધનધોર અંધકારને ચીરીને પણ પ્રકાશનો રસ્તો નીકળી જ આવે છે.

**ઉપસંહાર: રિદ્ધિના શિખરે પહોંચતો પુરુષાર્થ :**  
વિક્રમ છેત્રીની કહાની આંકડાની નથી, હિંમતની છે. એ સગવડની નથી, સંકલ્પની છે. એણે આપણને શીખવ્યું કે પરિસ્થિતિ ગમે તેટલી પ્રતિકૂળ હોય, જો મનમાં ધગશ હોય તો માણસ પોતાનું ભાગ્ય જાતે ઘડી શકે છે. માતા-પિતાની ઠૂંક વિના, વીજળીના અજવાળા વિના, સગવડના નામે શુન્ય હોવા છતાં, એણે શિક્ષણને પોતાનું શસ્ત્ર બનાવ્યું અને અંધકાર સામે જંગ હોડી. આજે એનો પુરુષાર્થ રિદ્ધિના શિખરે પહોંચવાની તૈયારીમાં છે.  
આ કથા દરેક એવા યુવાન માટે દીવાદાંડી છે જે સંજોગોને દોષ દઈને બેસી પડે છે. વિક્રમ કહે છે કે ૨૩વા માટે કારણો હજાર મળશે, પણ લડવા માટે એક જ કારણ પૂરતું છે: તમારું સ્વમાન. યાદ રાખજો, વાવાઝોડાં દીવાને ભુજાવવા આવે છે, પણ જો જ્યોત અંદરથી સળગતી હોય તો વાવાઝોડું



સોનિતપુર જિલ્લાના ડેકિયાજુલી પાસે આવેલા એક અતિ સામાન્ય ગામડામાં, વિક્રમ છેત્રી નામનો એક એવો જ દીપક જન્મ્યો, જેની વાટમાં તેલ નહોતું, છતાં તેની જ્યોત આજે હજારો અંતરોને અજવાળે છે.  
**શૈશવના શિખર પર તૂટી પડેવું આકાશ :**  
માત્ર બે વર્ષની કુમળી વયે વિક્રમે માતૃછાયા ગુમાવી. જે ઉંમરે બાળક 'મા' શબ્દનો સાચો અર્થ પણ સમજતું નથી, એ ઉંમરે એના જીવનમાંથી મમતાનો મીઠો દરિયો સૂકાઈ ગયો. પિતાના પભે માથું મૂકીને

આવી પડ્યો.  
**તૂટેલી ભીતો વચ્ચે અડગ ઊભેલો દીવો:**  
આર્થિક તંગી એવી કે મોટો ભાઈ પેટ ભરવા દૂર મજૂરી કરવા જતો રહ્યો. ભાઈની માંડ માંડ મળતી મદદ અને સરકારની અનાથ સહાયના ટેકે જીવનની ગાડી ધંચાતી રહી. ઈન્દિરા આવાસ યોજનાના બે ઓરડાના ઘરમાં ન પાયાની સગવડ હતી, ન ભીતોને અડીને ઊભેલી આશા. સૌથી મોટો અભિશાપ હતો અંધકાર. ઘરમાં વીજળીનું એક ટપકું નહીં. પણ વિક્રમની આંખોમાં જે સપનાનો દીવો





# DRIએ સમગ્ર ભારતમાં ૯ કિલો સ્મગલિંગનું સોનું, ૪૨ કિલો ચાંદી અને ૮.૫ કરોડનું વિદેશી હૂંડિયામણ જપ્ત કર્યું

## DRIએ દિલ્હીમાં ગેરકાયદેસર મેલ્ટિંગ યુનિટ તોડી પાડ્યું; સોનાની દાણચોરીના કેસમાં આઠની ધરપકડ કરાઈ

નવી દિલ્હી, સરહદ પાર સોનાની દાણચોરી સામે સતત કાર્યવાહીમાં, ડિસ્કોરેટ ઓફ રેવન્યુ ઈન્વેલિજન્સ (DRI) ના અધિકારીઓએ દિલ્હી સ્થિત વધુ એક સોનાની દાણચોરી યોજનાનો પર્દાફાશ કર્યો, જે વિવિધ ટ્રેનો દ્વારા મુસાફરી કરતા અનેક ડેરિયર્સનો ઉપયોગ કરીને ઉત્તર પૂર્વીય બેન્ગાળા દિલ્હીમાં વિદેશી મૂળના સોનાની દાણચોરીમાં સામેલ હતી. પકડાઈ જવાના જોખમને ધટાડવા માટે આ સિન્ક્રેટ ડેરિયર્સની ગતિવિધિઓને સ્થગિત કરતી હતી. તેઓ દિલ્હીના ગીચ વસ્તીવાળા

રહેણાંક વિસ્તારમાં સોનું ઓળવવાની સુવિધા યદાવતા હતા. તારીખ ૨૬.૦૬.૨૬ ના રોજ, એક ઝીણવટપૂર્વક સંકલિત ઓપરેશનમાં, DRI અધિકારીઓએ પશ્ચિમ બંગાળના ન્યૂ ક્યુબિહાર રેલવે સ્ટેશન અને બિહારના માનસી જંકશન પર બે ડેરિયર્સને અટકાવ્યા હતા. DRI દ્વારા અટકાવવામાં આવેલા વ્યક્તિઓ પાસેથી તેમના શરીર પર છુપાવેલી આશરે ૨ કિલો વજનની સોનાની લગીઓ મળી આવી હતી. તેની સાથે જ, દિલ્હીમાં પણ બે વ્યક્તિઓની આશરે ૧.૨ કિલો વજનના સ્મગલિંગના સોના સાથે

અટકાયત કરવામાં આવી હતી. આ દરમિયાનગીરીના કારણે દિલ્હીમાં સોનું ઓળવવાની ગેરકાયદેસર સુવિધા શોધી કાઢવામાં આવી હતી. આ ચારેય વ્યક્તિઓની ધરપકડ કરવામાં આવી હતી. તે જ દિવસે, અન્ય એક ઓપરેશનમાં, DRI અધિકારીઓએ સારંગરોથી કોલકાતા ટ્રેન દ્વારા મુસાફરી કરી રહેલી એક મહિલા ડેરિયરને અટકાવી હતી અને તેની પાસેથી વિદેશી ભાષામાં માર્કિંગ ધરાવતી, વિદેશી મૂળની ૨૦ સોનાની લગીઓ રિકવર કરી હતી, જેનું વજન આશરે ૩.૩ કિલો હતું. આ સોનું ખાસ તૈયાર કરાયેલા



કમરના બેલ્ટમાં છુપાવવામાં આવ્યું હતું. આ મુસાફરની ધરપકડ કરવામાં આવી હતી. તદુપરાંત, ચેન્નાઈમાં, DRI એ સ્થાનિક એર કાર્ગો કન્સાઈનમેન્ટ્સ દ્વારા વિદેશી ચલણની ગેરકાયદેસર હેરફેર અને ભારતમાં સોના અને ચાંદીની સંગઠિત દાણચોરીની નાણાકીય વ્યવસ્થામાં તેના ઉપયોગ સાથે સંકળાયેલા એક મોટા સ્મગલિંગ રેકેટનો સફળતાપૂર્વક

પર્દાફાશ કર્યો છે. DRI અધિકારીઓએ ચેન્નાઈ એર કાર્ગો ખાતે કન્સાઈનમેન્ટ્સ અટકાવ્યા હતા અને અંદાજે ૧૮.૧૫ કરોડની કિંમતના USD ૭,૫૮,૫૦૦ અને થાઈ બાહુટ ૩૫,૦૦,૦૦૦ નું વિદેશી ચલણ રિકવર કર્યું હતું. વિદેશી ચલણના ગેરકાયદેસર પરિવહન અને ડિલિવરીમાં સામેલ ત્રણ વ્યક્તિઓને અટકાયત કરવામાં આવી છે.

# કેન્દ્રીય મંત્રીમંડળે ૧૪, ૧૧૫ કરોડ રૂપિયાના પ્રોજેક્ટ્સને મંજૂરી આપી

નવી દિલ્હી, પ્રધાનમંત્રી નરેન્દ્ર મોદીની અધ્યક્ષતામાં બુધવારે કેન્દ્રીય મંત્રીમંડળે ૧૪, ૧૧૫ કરોડ રૂપિયાના રોડ પ્રોજેક્ટ્સને મંજૂરી આપી હતી. આ પ્રોજેક્ટમાં દિલ્હીના વસંત કુંજમાં દારકા એક્સપ્રેસવેને નેલ્સન મહેલા માર્ગ સાથે જોડતી NH-148AE માટે ૬-લેન રોડ ટનલનું બાંધકામ સામેલ છે. પ્રોજેક્ટની વિગતો શેર કરતા, માહિતી અને પ્રસારણ મંત્રી અશ્વિની વૈષ્ણવે જણાવ્યું હતું કે તે પશ્ચિમ અને દક્ષિણ દિલ્હી વચ્ચે ઝડપી કનેક્ટિવિટી પ્રદાન કરશે, su UER 2/ દારકા એક્સપ્રેસવેને દક્ષિણ દિલ્હીના વસંત કુંજ સાથે જોડશે. ૮.૧ કિલોમીટરનો આ પ્રોજેક્ટ NH (O) યોજના હેઠળ હાઈબ્રિડ એન્યુઈટી મોડ (HAM) હેઠળ કુલ ૬,૯૬૯.૬૭ કરોડ રૂપિયાના મૂડી ખર્ચ સાથે વિકસાવવામાં આવશે. "ભુગર્ભ ટૂલીન-ટ્યુબ ટનલ સપાટીના ભંગાણને ઘટાડે છે, સર્વન રિજ ફોરેસ્ટ (૧.૯૮ કિમી ટનલ સેક્શન રિજની નીચેથી પસાર થાય છે) ને સાચવે છે. NHAI એઈમ્સ અને મહિપાલપુર વચ્ચે એક એલિવેટેડ કોરિડોરનો પણ પ્રસ્તાવ મૂકી રહ્યું છે. આ લિંક ટનલને બારાપુલ્લા એલિવેટેડ રોડ સાથે જોડશે, જેનાથી પશ્ચિમ દિલ્હી, દક્ષિણ દિલ્હી પૂર્વ દિલ્હી, ગાઝિયાબાદ અને નોઈડા સાથે જોડાશે." સરકારે એક પ્રકાશનમાં જણાવ્યું હતું. એવું અનુમાન કરવામાં આવ્યું છે કે રાષ્ટ્રીય ધોરીમાર્ગના દરેક લેન-કિલોમીટરના વિકાસથી સરેરાશ ૨૬૪ વ્યક્તિ-દિવસ/દિવસ સીધી રોજગારી અને સરેરાશ ૫૫ વ્યક્તિ-દિવસ/દિવસ પરોક્ષ રોજગારી ઉત્પન્ન થાય છે.

# ઉત્તરાખંડમાં મદરેસા બોર્ડ નાબૂદ; સામાન્ય શાળા નિયમો લાગુ કરવામાં આવ્યા

દહેરાદુન, ઉત્તરાખંડ સરકારે બુધવાર (૧ જુલાઈ) થી સમગ્ર રાજ્યમાં મદરેસા શિક્ષણ બોર્ડને ઓપરેટર કરીને નાબૂદ કરીને તેની મદરેસા શિક્ષણ પ્રણાલીમાં મોટો ફેરફાર કર્યો છે. સરકારી આદેશ મુજબ, રાજ્યની તમામ માન્ય મદરેસાઓ હવે રાજ્ય લયમતી શૈક્ષણિક સંસ્થા સત્તામંડળ હેઠળ આશે, જે તેમની માન્યતા, અભ્યાસક્રમ, વહીવટ અને નિયમનકારી માળખાનું નિરીક્ષણ કરશે. આ પગલાથી ઉત્તરાખંડ દેશનું પ્રથમ રાજ્ય બનશે જેણે તેના મદરેસા શિક્ષણ બોર્ડને તોડી નાખ્યું અને માન્ય મદરેસાને શાળા જેવી નિયમનકારી પ્રણાલીમાં એકીકૃત કર્યું. રાજ્ય સરકારે જાણવી રાખ્યું છે કે હવે ફક્ત ધાર્મિક શિક્ષણ પૂરતું નથી અને વિદ્યાર્થીઓને આધુનિક શૈક્ષણિક કુશળતાથી સજ્જ કરવા માટે મદરેસાએ મુખ્ય પ્રવાહના શિક્ષણ ધોરણો સાથે સુસંગત હોવું જોઈએ. નવા આદેશ હેઠળ શું બદલાશે? નવા આદેશ મુજબ, રાજ્યભરની તમામ રજિસ્ટર્ડ મદરેસામાં હવે શાળા અભ્યાસક્રમ શીખવવામાં આવશે. વધુમાં, શાળાઓને લાગુ પડતા તમામ નિયમો અને ધોરણો હવે આ મદરેસાઓ પર પણ લાગુ થશે. મદરેસાઓને આ નવી સિસ્ટમ સાથે પોતાને સંરેખિત કરવાની જરૂર પડશે. તેમણે ડ્રગ્ઝર્ઈ-આધારિત અભ્યાસક્રમ અપનાવવો પડશે જે રાષ્ટ્રીય શૈક્ષણિક ધોરણોને પૂર્ણ કરે અને આધુનિક વિષયોમાં પણ સૂચના પૂરી પાડે.

# અયોધ્યા રામ મંદિર દાન ચોરી કેસ: તપાસનો વિસ્તાર થતાં SITને ૧૫ દિવસનો સમય મળ્યો

નવી દિલ્હી/અયોધ્યા, ઉત્તર પ્રદેશ સરકારે રામ મંદિર દાન સંગ્રહમાં કથિત ગેરરીતિઓની તપાસ કરી રહેલી ત્રણ સભ્યોની સ્પેશિયલ ઈન્વેસ્ટિગેશન ટીમ (SIT) ને ૧૫ જુલાઈ સુધી ૧૫ દિવસનો વધારો આપ્યો છે. અધિકારીઓએ જણાવ્યું હતું કે તપાસકર્તાઓ પાસે આઠ ધરપકડ કરાયેલા આરોપીઓથી આગળ તપાસનો વિસ્તાર કરવા અને કથિત ગેરરીતિઓને સક્ષમ બનાવ્યું છે કે કેમ તે નક્કી કરવા માટે વધારાનો સમય છે. SIT એ તેનો અંતિમ અહેવાલ રજૂ કરતા પહેલા વ્યાપક તપાસ પૂર્ણ કરવા માટે વધુ સમય માંગ્યા બાદ અને આધુનિક વિષયોમાં પણ મુખ્યમંત્રી યોગી આદિત્યનાથે આ વિસ્તરણને મંજૂરી આપી હતી. "સરકારે ટીમને ૧૫ જુલાઈ સુધીમાં તેનો અહેવાલ રજૂ કરવાનો નિર્દેશ આપ્યો હતો," એક અધિકારીએ જણાવ્યું હતું. લખનૌના ડિવિઝનલ કમિશનર વિજય વિશ્વાસ પંત, ઈન્સ્પેક્ટર જનરલ (લાખનૌ રેન્જ) કિરણ એસ અને ખાસ સચિવ (નાણા) નીલ રતન, SIT ના ત્રણ સભ્યો, દાન પેટીઓમાંથી બેંક થાપણોમાં રોકડ બેટકેવી રીતે ખસેડવામાં આવી તેની તપાસ કરવા અને દરેક તબક્કે જવાબદારી નક્કી કરવા માટે અયોધ્યા પાછા ફરવાની અપેક્ષા છે. આઠ આરોપીઓની ધરપકડ પછી SIT એ દાનના સંચાલનને નિયંત્રિત કરતા સંસ્થાકીય માળખા પર ધ્યાન કેન્દ્રિત કર્યું છે. તે તપાસ કરશે કે દેખરેખ અને માનવચક્તિ તેનાત માટે જવાબદાર અધિકારીઓની ભૂલોએ કથિત ગેરરીતિઓને સરળ બનાવતી પરિસ્થિતિઓ બનાવી છે કે નહીં. શ્રી રામ જન્મભૂમિ તીર્થ ટ્રસ્ટ, જે મંદિરનું સંચાલન કરે છે, તેની વિનંતી પર ૧૩ જૂને SIT ની રચના કરવામાં આવી હતી.



# વેનેઝુએલાથી પરત ફરેલા ભારતીય નાવિકના શરીરમાંથી મગજ, હૃદય અને અન્ય અવયવો ગાયબ

વેનેઝુએલાના વહીવટીતંત્ર અને ભારતીય દૂતાવાસ દ્વારા તાત્કાલિક તપાસની પરિવારે કરી માંગ નવીદિલ્હી, ૩૩ વર્ષીય રાકેશ ચૌહાણ, મૂળ ઉત્તર પ્રદેશના દેવરિયા જિલ્લાના રહેવાસી, તેમના પરિવાર સાથે મુંબઈમાં રહેતા હતા. તેઓ નવેમ્બર ૨૦૨૫ માં મર્ચન્ટ નેવીમાં જોડાયા હતા અને વેનેઝુએલામાં મરીન ફિટર તરીકે કામ કરતા હતા. પરિવારના સભ્યોના જણાવ્યા અનુસાર, ૭ મેના રોજ કંપનીએ અહેવાલ આપ્યો હતો કે રાકેશ ચક્રર આવાવાને કારણે જહાજ પર પડી ગયો હતો અને ગંભીર રીતે ઘાયલ થયો હતો. બીજા દિવસે, તેમની સ્થિતિ ગંભીર હોવાથી જણાવાયું હતું, અને બાદમાં કંપનીએ તેમના મૃત્યુની જાહેરાત કરી હતી. કંપનીએ દાવો કર્યો હતો કે પડી ગયા પછી સારવાર

# દક્ષિણ આફ્રિકામાં સ્થળાંતર મામલે દેશવ્યાપી વિરોધ પ્રદર્શન પોલીસે ૯૦૦ થી વધુ લોકોની ધરપકડ કરી

દક્ષિણ આફ્રિકા ૩૦ જૂનના રોજ દેશવ્યાપી વિરોધ પ્રદર્શનો દરમિયાન દક્ષિણ આફ્રિકાની પોલીસે ૯૦૦ થી વધુ લોકોની ધરપકડ કરી હતી, જેમાં દેશભરમાં ૧૨૦ માર્ચમાંથી માત્ર ૧૨ માર્ચને કાયદા અમલીકરણ દખલગીરીની જરૂર હતી. ૩૫૫૮ નેશનલ કમિશનર ફોર પોલીસિંગ, લેફ્ટનન્ટ જનરલ લીસી મોસિલિલીએ આજે એક મીડિયા બ્રીફિંગમાં જણાવ્યું હતું કે ૧૦૮ પ્રદર્શનો શાંતિપૂર્ણ રહ્યા હતા, પરંતુ લૂંટફાટ અને ઘુનાખોરીની અલગ-અલગ ઘટનાઓનો જવાબ આપવા માટે પોલીસને રાતોરાત ગોંટંગ, પૂર્વીય કેપ, ક્વાલુબુ-નાતાલ, ફ્રી સ્ટેટ અને પશ્ચિમી કેપમાં મજબૂતીકરણ

# કેનેડા: પોઈલીવરે શેડો મિનિસ્ટર્સમા ૩ ભારતીય મૂળના સાંસદોને બઠતી આપી

વોરોન્નો, જ્યારે તેમનો પક્ષ શાસક લિબરલ્સ સાથે સ્પર્ધા કરવા માટે સંઘર્ષ કરી રહ્યો છે, ત્યારે કેનેડાના કન્ઝર્વેટિવ નેતા પિયર પોઈલીવરે તેમના ટોચના સંસદીય ટીકાકારો અથવા શેડો મંત્રીઓની રેકમાં ફેરબદલ કર્યો, જેમાં ત્રણ ઈન્ડો-કેનેડિયન સાંસદોને પણ ઉપાત કરવામાં આવ્યા. મંગળવારે જાહેર કરાયેલા એક પ્રકાશનમાં પાર્ટી દ્વારા આ ફેરબદલની જાહેરાત કરવામાં આવી હતી. તેને "કન્ઝર્વેટિવ અફોર્સિબિલિટી ટીમ" તરીકે વર્ણવવામાં આવ્યું હતું, જે પોઈલીવરે કહ્યું હતું કે તેમનું "નવીકરણ કરાયેલા શેડો કેબિનેટ છે જે કેનેડિયનોને ઘરે લાવવા માટે વોરોન્નો, સુરક્ષિત શેરીઓ અને એક સંયુક્ત દેશ." પોષણક્ષમતા પર ધ્યાન કેન્દ્રિત કરીને, પાર્ટી માટે શેડો નાણામંત્રીની ભૂમિકા નિર્ણાયક બની રહી છે, ત્યારે ઈન્ડો-કેનેડિયન સાંસદ જસરાજ હેલનને તે પોર્ટફોલિયોમાંથી કાઢી મૂકવામાં આવ્યો હતો અને રાષ્ટ્રીય મહેસૂલ સંભાળવા માટે રિમોટ કરવામાં આવ્યો હતો, જ્યારે તે અનુભવી સાંસદ માર્કલ યોંગને આપવામાં આવ્યું હતું, જેઓ અગાઉ વિદેશી ભાવતોનો સામનો કરી રહ્યા હતા. "આ (માર્ક) કાર્ની સરકારના છેલ્લા ૧૫ મહિનાથી હું જે જોઈ રહ્યો છું તે એક એવી અર્થવ્યવસ્થા છે જે પાછલી (જસ્ટિસ) ટૂંક સરકાર હેઠળના માર્ગ પર ચાલુ રહે છે." યોંગે આઉટલેટ ગ્લોબ એન્ડ મેઈલને જણાવ્યું. ૨૦૨૨ થી નાણા સંભાળતા હેલનને શેડો મિનિસ્ટર ફોર નેશનલ રેવન્યુમાં ખસેડવામાં આવ્યા હતા. જોકે, અન્ય ઈન્ડો-કેનેડિયન સાંસદોને પ્રમોશન મળ્યું. શુભ મજૂમદારને કેનેડા-યુએસ સંબંધો માટે શેડો મિનિસ્ટર બનાવવામાં આવ્યા હતા, જ્યારે યુએસ મુખ્ય ડોનાલ્ડ ટ્રમ્પે વેપાર પર કેનેડા-યુએસ-મેક્સિકો કરારને ૨૬ કરવાની ધમકી આપી હતી. ભૂતપૂર્વ પીએમ સ્ટીફન હાર્પરના નજીકના માનવામાં આવતા મજૂમદાર તેમના કાર્યકાળ દરમિયાન સરકારના વિદેશ નીતિ સલાહકાર હતા.

# ભારતીય સેનાની દિશા હવે "જય થી વિજય" ના મંત્ર પર આગળ વધશે : જનરલ ધીરજ સેઠ

જનરલ સેઠે "વિજય" નામના ખાસ શ્રેડમાં પોતાનું વિઝન રજૂ કર્યું નવીદિલ્હી, જનરલ ધીરજ સેઠે ભારતીય સેનાના ૩૧મા આર્મી સ્ટાફ ચીફનું પદ સંભાળતાં, તેમણે તેમના પહેલા સંબોધનમાં સ્પષ્ટ કર્યું કે ભારતીય સેનાની દિશા હવે "જય થી વિજય" ના મંત્ર પર આગળ વધશે. "જય હિંદ" થી પોતાના પહેલા સંબોધનની શરૂઆત કરતાં, જનરલ સેઠે કહ્યું કે આ તેમના માટે ગર્વ અને નમ્રતાનો ક્ષણ છે. વડા પ્રધાન અને સંરક્ષણ પ્રધાનનો આભાર માનતા, તેમણે કહ્યું કે તેઓ ફરજ, સન્માન અને રાષ્ટ્ર પ્રથમના સિદ્ધાંતો પ્રત્યે સંપૂર્ણ નિષ્ઠા સાથે આ જવાબદારી નિભાવશે. તેમણે રાષ્ટ્રના રક્ષણમાં સર્વોચ્ચ ભવિદાન આપનારા બહાદુર સૈનિકોને શ્રદ્ધાંજલિ આપી અને કહ્યું કે તેમની હિંમત અને સમર્પણ



ઉભરતા જોખમોનું સતત નિરીક્ષણ કરીને ઉચ્ચ સ્તરની ઓપરેશનલ તૈયારી જાળવી રાખવી. - નવીનતા અને પરિવર્તન: યુદ્ધ સિદ્ધાંતો અને તકનીકી ઉદ્દેશોમાં નવીનતાને પ્રોત્સાહન આપવું અને બદલાતા યુદ્ધક્ષેત્રને અનુકૂલન કરવા માટે સેનામાં જરૂરી ફેરફારો કરવા. - સંયુક્તતા અને એકીકરણ: સેના, વાયુસેના અને નૌકાદળ વચ્ચે વધુ સુમેળ સ્થાપિત કરવો, અને લશ્કરી-નાગરિક સંમિશ્રણ અને સમગ્ર રાષ્ટ્ર અભિગમ દ્વારા રાષ્ટ્રીય સુરક્ષા અને વિકસિત ભારત ૨૦૪૭ ના લક્ષ્યમાં યોગદાન આપવું. - આત્મનિર્ભરતા: સ્વદેશી ટેકનોલોજી અને સંરક્ષણ પ્રણાલીઓ દ્વારા આત્મનિર્ભર

# ગૌહત્યા પર સંપૂર્ણ પ્રતિબંધ મુકવાના મદ્રાસ હાઈકોર્ટના આદેશને તમિલનાડુ સરકારે સુપ્રીમ કોર્ટમાં પડકાર્યો

હાઈકોર્ટનો આદેશ તમિલનાડુ એનિમલ પ્રિઝર્વેશન એક્ટ, ૧૯૫૮ની વિરુદ્ધ હોવાની રજૂઆત નવી દિલ્હી/ચેન્નાઈ, તમિલનાડુ સરકારને બુધવારે મદ્રાસ હાઈકોર્ટના આદેશને પડકારતી સુપ્રીમ કોર્ટમાં દાખલ કરી હતી જેણે રાજ્યમાં ગાય અને વાછરડાની કતલ પર સંપૂર્ણ પ્રતિબંધ લાદ્યો હતો. અપીલમાં તમિલનાડુ સરકારે દલીલ કરી હતી કે હાઈકોર્ટનો આદેશ તમિલનાડુ એનિમલ પ્રિઝર્વેશન એક્ટ, ૧૯૫૮ની વિરુદ્ધ છે, જે સક્ષમ અધિકારી દ્વારા જારી કરાયેલ પ્રમાણપત્રના આધારે ૧૦ વર્ષથી વધુ ઉંમરની ગાયોની કતલની પરવાનગી આપે છે જે કામ અને સંવર્ધન માટે અયોગ્ય છે. કાયદાની સાથે સાથે, અન્ય લાગુ પડતા કાયદાઓ જેમ કે પ્રિવેન્શન ઓફ કુઆલ્ટી ટુ એનિમલ્સ એક્ટ, ૧૯૬૦, ૫ પ્રિવેન્શન ઓફ કુઆલ્ટી ટુ એનિમલ્સ (સ્કોટર હાઉસ) એક્ટ, ૨૦૦૧, તમિલનાડુ અર્બન લોકલ બોડીઝ એક્ટ, ૧૯૮૮ અને તમિલનાડુ અર્બન લોકલ બોડીઝ એક્ટ જે શરતો હેઠળ ફરીથી લાગુ થઈ શકે છે. કતલ કરી પરંતુ સંપૂર્ણ પ્રતિબંધ લાદશો નહીં. રાજ્ય સરકારના સચિવ દ્વારા અરજ કરવામાં આવી હતી. તે કે. સૂર્યા (ઈકે કે. સૂર્યા પ્રશાંત)-હિન્દુ મક્કલ કચ્છીની યુવા પાંખના સચિવ અને હાઈકોર્ટમાં મૂળ અરજદાર-તેમજ પોલીસ મહાનિર્દેશક (ડીજીપી) અને અન્ય અધિકારીઓને પ્રતિવાદી તરીકે સૂચિબદ્ધ કરે છે. સૂર્યાનું પ્રતિનિધિત્વ કરી રહેલા એડવોકેટ પીવી યોગેશ્વરને સુપ્રીમ કોર્ટમાં કેવિવેટ દાખલ કરી છે. ૨૭ મેના રોજ, જસ્ટિસ જ્યાર સ્વામીનાથન અને જસ્ટિસ વી લક્ષ્મીનારાયણર બનેલી ડિવિઝન બંધે મુખ્ય સચિવ અને પોલીસ મહાનિર્દેશક/પોલીસ દળના વડા (DGP/HOPF)ને બકરીદની પૂર્વસંધ્યાએ (ગુરુવાર, મે ૨૦૨૬ અથવા અન્ય કોઈપણ દિવસે) તમિલનાડુમાં કોઈ ગાય કે વાછરડાની કતલ થાય તે સુનિશ્ચિત કરવા નિર્દેશ આપ્યો હતો. આ આદેશ ૧૯૭૯ના નિર્દેશ પર આધારિત હતો જેમાં દૂધ ઉત્પાદન વધારવા અને ગ્રામીણ અર્થવ્યવસ્થાને સુધારવા માટે ગાયની કતલ પર પ્રતિબંધ હતો. તેમના યુકાદામાં, ન્યાયમૂર્તિ સ્વામીનાથને ભારપૂર્વક જણાવ્યું હતું કે બંધારણની કલમ ૪૮ રાજ્ય પાસેથી અપેક્ષા રાખે છે કે ગાય, વાછરડા અને અન્ય દુધાળા અને મુસદ્દા પ્રાણીઓની કતલ પર પ્રતિબંધ મુકવા માટે પગલાં ભરે. બંધારણ સભાની ચર્ચાઓ દરમિયાન, તે પણ પ્રકાશિત કરવામાં આવ્યું હતું કે ગાય એક આદરણીય પ્રાણી છે અને ભગવાન કૃષ્ણના સમયથી આપણી સંસ્કૃતિનો અભિન્ન ભાગ છે. રાજ્ય સરકારે કહ્યું હતું કે, સંપૂર્ણ પ્રતિબંધનો નિર્દેશ કરીને, હાઈકોર્ટે વૈધાનિક કાયદા માટે ન્યાયિક કાયદાને સ્થાન આપ્યું છે. તમિલનાડુ સરકારે અરજીમાં દલીલ કરી હતી કે હાઈકોર્ટે ગૌહત્યા પર પ્રતિબંધનો આદેશ આપીને કાયદાના માળખાથી આગળ વધી ગઈ છે, દલીલ કરી હતી કે આ આદેશ કાયદા હેઠળ નિર્ધારિત જોગવાઈઓના અવકાશને ઓળંગે છે.

**SAROVAR PREMIER**  
A SAROVAR HOTEL  
Bhavanagar  
Special Cake, Sweet & Creamy  
BEST BAKERY  
Iscon Mega City, Opp. Victoria Park, Bhavagar - 364002  
Reservations : +91 7575005171 | esp@sarovarhotels.com



# ભાવનગર આવૃત્તિ 8

## સૌરાષ્ટ્ર આસપાસ

સનસનાટી નહીં, સત્ય. અફવા નહીં આધાર

બીઝનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫

**SAROVAR PREMIER**  
Bhavanagar  
Iscon Mega City, Opp. Victoria Park, Bhavagar - 364002  
Reservations : +91 7575005171  
esp@sarovarhotels.com

## શહેરમાં સવારથી વરસાદી માહોલ : મહુવા અને ઘોઘામાં અડધો ઈંચ

મહુવા પંથકમાં સતત બે દિવસથી પડી રહેલા વરસાદથી ખેડૂતોમાં હર્ષોલ્લાસ

ભાવનગર, તા. ૨૫ મે ૨૦૨૬. ભાવનગર જિલ્લામાં વરસાદની મોસમ શરૂ થઈ છે. જેમાં છેલ્લા બે દિવસથી મહુવા પંથકમાં મેઘરાજા મહેરબાન થયા હોય ખેડૂતોમાં ખુશી છવાઈ છે તો વાતાવરણમાં પણ ઠંડક પ્રસરી જવા પામી છે. આજે ગુરુવારે સવારથી ભાવનગર શહેરમાં વરસાદી માહોલ છવાયો છે. અને બપોર સુધી વાદળછાયા વાતાવરણ વચ્ચે હળવો વરસાદ



તસવીર : ધવલ વાજા

ભુધવારે ધોધમાર એક ઈંચ જેટલો વરસાદ ખાબકી ગયો હતો. પ્રથમ વરસાદમાં જ ન.પા. તંત્રની પ્રિ-મોન્સુન કામગીરી કાગળ ઉપર જ થઈ હોય તેમ માર્ગો પર ગટર અને વરસાદના પાણીની નદી વહી હતી. હોસ્પિટલ રોડ, વાસીતળાવ, ગાંધીબાગ, વીટીનગર, કોલેજ રોડ

સહિતના વિસ્તારોમાં ગોઠણ સમા પાણી ભરાયા હતા. કલાકો સુધી વીજ પુરવઠો ખોરવાઈ જતાં લોકોને મુશ્કેલીનો સામનો કરવો પડ્યો હતો. બગદાણા, મોહાપર, ઓઠા, ડુંડાસ, અમૃતવેલ, દાતરડી, વાધનગર સહિતના ગ્રામ્ય વિસ્તારોમાં વાવણી લાયક વરસાદ થતાં ખેડૂતો ખુશ થયા હતા. તળાજા તાલુકાના કામરોળ, બોરડા, પદારગઢ, નવા-જૂના સાંગાણા, જલવદર, પસવી, પાદરી ગામમાં ધોધમાર વરસાદ પડ્યો હતો. આજે સવારથી ભાવનગર સહીત પંથકમાં શરૂ થયેલા વરસાદથી લોકોમાં રાહત થવા પામી છે.

## રાજ્યપાલ આચાર્ય દેવવ્રતની કરેડા ગામે મુલાકાત મોડલ ફાર્મમાં હળ ચલાવ્યું અને ગૌ દોહન કર્યું



પ્રાકૃતિક ખેતી ધરતી અને માનવજાતના આરોગ્ય રક્ષણનો ટકાઉ માર્ગ: ખેડૂતો સાથે આત્મીય સંવાદ

ભાવનગર, તા. ૨૫ મે ૨૦૨૬. રાજ્યપાલ આચાર્ય દેવવ્રતે ઘોઘા તાલુકાના કરેડા ગામે પ્રગતિશીલ ખેડૂત કાળુભાઈ સોલંકીના પ્રાકૃતિક મોડલ ફાર્મની મુલાકાત લીધી હતી. તેમણે વિવિધ પાકોનું નિરીક્ષણ કરી ખેડૂતો સાથે સંવાદ સાધ્યો હતો તેમજ ખેતરમાં હળ ચલાવી પરંપરાગત કૃષિ સંસ્કૃતિને પ્રોત્સાહન આપ્યું હતું. આ ઉપરાંત તેમણે ગૌ દુग्ધ દોહન કર્યું હતું અને 'એક પેડ મા કે નામ' અભિયાન અંતર્ગત વૃશ્ચારોપણ પણ કર્યું હતું. રાજ્યપાલે જણાવ્યું કે રાસાયણિક ખાતરોથી જમીન અને સ્વાસ્થ્યને ગંભીર નુકસાન થાય છે, જ્યારે દેશી ગાય આધારિત પ્રાકૃતિક ખેતીથી જમીનની ગુણવત્તા અને ઉત્પાદન વધે છે. તેમણે ખેડૂતોને શરૂઆતમાં જમીનના એક ભાગમાં આ પ્રયોગ કરવા અપીલ કરી હતી. આ પ્રસંગે જિલ્લા કલેક્ટર મનીષ કુમાર બંસલ, જિલ્લા વિકાસ અધિકારી હનુલ ચૌધરી અને મોટી સંખ્યામાં પ્રગતિશીલ ખેડૂતો ઉપસ્થિત રહ્યા હતા.

## મીઠીવીરડીમાં ભાઈને દારૂ ન આપવા બાબતે સમજાવવા ગયેલા શિક્ષક પર છરી વડે હુમલો!

ઈજાગ્રસ્ત શિક્ષક ભાવનગરની ખાનગી હોસ્પિટલમાં સારવાર માટે દાખલ


ભાવનગર, તા. ૨૫ મે ૨૦૨૬. ભાવનગર જિલ્લાના તળાજા તાલુકાના મીઠીવીરડી (નવાપરા) ગામે રહેતા અને બદરપર પ્રાથમિક શાળામાં શિક્ષક તરીકે ફરજ બજાવતા અશ્વિનભાઈ બનુભાઈ દિહોરા ઉ.વ. ૩૯ પર ગામનાજ શપ્સે છરી વડે જીવલેણ હુમલો કરતા તેને ગંભીર હાલતે સારવારમાં ભાવનગરની ખાનગી હોસ્પિટલમાં દાખલ કરાયા છે. બનાવ અંગે ફરિયાદ નોંધાવતા અલંગ પોલીસે ગુનો નોંધી તપાસ હાથ ધરી છે. બનાવ અંગે પ્રાપ્ત વિગતો અનુસાર, ગઈકાલે ભુધવારના રોજ રાત્રે ૮ વાગ્યાની આસપાસ અશ્વિનભાઈ તેમના કુટુંબીભાઈ હરેશભાઈ સાથે ગામના બસ સ્ટેશન ખાતે ગયા હતા. તેમના નાના ભાઈ વલ્લભભાઈને ગામનો જ લાલજી મંગાભાઈ ડાબી દારૂ પૂરો પાડતો હોવાથી, શિક્ષક તેને દારૂ ન આપવા બાબતે સમજાવવા ગયા હતા. આ દરમિયાન લાલજી ડાબી એકદમ ઉશ્કેરાઈ ગયો હતો અને ભુંડી ગાળો આપી પોતાની પાસે રહેલી છરી કાઢીને અશ્વિનભાઈને છાતીની નીચેના ડાબા ભાગે એક ધા ઝીકી દીધો હતો. કુટુંબીભાઈ હરેશભાઈ વચ્ચે પડતાં તેઓ વધુ મારથી બચ્યા હતા. હુમલાખોર લાલજી 'હેવે અમારી વચ્ચે આવીશ તો જાનથી મારી નાખીશ' તેવી ધમકી આપી ત્યાંથી જતો રહ્યો હતો. ઈજાગ્રસ્ત શિક્ષકને તાત્કાલિક સારવાર અર્થે ભાવનગરની કોસ્પિટલમાં દાખલ કરવામાં આવ્યા છે, જ્યાં તેમને ૭ ટાંકા લેવા પડ્યા છે. ભોગ બનનાર શિક્ષકે હુમલાખોર સામે પોલીસ ફરિયાદ નોંધાવતા પોલીસે કાયદેસરની કાર્યવાહી હાથ ધરી છે.

## એસટીના નશાખોર ડ્રાઈવરે મુસાફરોના જીવ જોખમમાં મૂક્યા, બસ રોડ નીચે ઉતારી

ભાવનગર, તા. ૨૫ મે ૨૦૨૬. ભાવનગર-તળાજા વાયા ટાણા રૂટની એસટી બસના ડ્રાઈવરે નશાની હાલતમાં બસ ચલાવી મુસાફરોના જીવન જોખમ ઊભું કર્યું હોવાની ચોંકાવનારી ઘટના સામે આવી છે. ડ્રાઈવરે વરલ ગામ પાસે બસ પરથી કાબૂ ગુમાવતા બસ રોડની સાઈડમાં ઉતરી ગઈ હતી અને એસટીને આશરે ૩.૩૯ હજારનું નુકસાન થયું હતું. સદનસીબે આ બનાવમાં કોઈ મુસાફરને ગંભીર ઈજા ન પહોંચતા મોટી દુર્ઘટના ટળી હતી. મળતી વિગતો અનુસાર, ડ્રાઈવર રણજીતસિંહ એ શુભા ગોહિલ ગત સાંજે બસ લઈને નીકળ્યો હતો. તેણે નશાની હાલતમાં બસને સર્પાકાર ચલાવતા મુસાફરોએ બસ ઊભી રાખવા વિનંતી કરી હતી, પરંતુ તેણે ઈનકાર કર્યો હતો. રામગઢના પાટીયા પાસે બસ રોડ નીચે ઉતરી ગયા બાદ રાહદારીઓએ મુસાફરોને બહાર કાઢ્યા હતા. આ અંગે મહિલા કંડક્ટર અસ્મીતાબેન યુગસમાએ સિહોર પોલીસ મથકે ફરિયાદ નોંધાવતા પોલીસે નશાખોર ડ્રાઈવરને ઝડપી આગળની કાર્યવાહી હાથ ધરી છે. મુસાફરોની આજીજી છતાં બસ ઉભી ન રાખી સર્પાકાર દોડાવી, કંડક્ટરે સિહોર પોલીસ મથકે ફરિયાદ નોંધાવતા ડ્રાઈવર ઝડપાયો


## સરતાનપર ગામે રાત્રિ વિશ્રામ બાદ ગ્રામજનો સાથે યોગ કર્યા

ગ્રામ કલ્યાણ અભિયાન અંતર્ગત રાજ્યપાલ આચાર્ય દેવવ્રતે સરતાનપર ગામની પ્રાથમિક શાળામાં રાત્રિ વિશ્રામ કર્યો હતો. વહેલી સવારે તેમણે વિદ્યાર્થીઓ અને ગ્રામજનો સાથે યોગ-પ્રાણાયામ કર્યા હતા. તેમણે જણાવ્યું કે યોગ એ વિશ્વને મળેલી અમૂલ્ય ધરોહર છે, જે શરીર અને મનને સ્વસ્થ રાખે છે. તેમણે વિવિધ પ્રાણાયામના લાભો સમજાવી વિદ્યાર્થીઓને નિયમિત યોગભ્યાસ કરવા પ્રેરિત કર્યા હતા.



## બાળગાયક મિહિરે ગીત દ્વારા પ્રાકૃતિક કૃષિનો સંદેશ આપ્યો

સરતાનપર ગામે યોજાયેલી રાત્રિ ગ્રામસભામાં બાળગાયક મિહિરે યોદ્ધા 'મારી ખેતીને મારે જેર નથી આપવું' ગીત રજૂ કરી સૌને મંત્રમુગ્ધ કર્યા હતા. રાજ્યપાલ આચાર્ય દેવવ્રતની ઉપસ્થિતિમાં બાળકે ગીત દ્વારા જેરમુકત ખેતી અને સ્વસ્થ માનવજીવનનો પ્રેરણાદાયી સંદેશ આપ્યો હતો. આ પ્રસુતિને રાજ્યપાલ સહિત સૌ ગ્રામજનોએ તાળીઓથી બિરદાવી હતી.



# ભાવનગરમાં હિન્દુવાદી સંસ્થાના હોદ્દેદારની વ્યાજખોરી: ૨૦ હજાર સામે ૨૪ હજાર ચૂકવ્યા છતાં ૩ લાખની માંગણી કરી બાઈક પડાવી લીધું

મહીલાના મૃતક પતિના ગળે છરી રાખી ધમકી આપી હતી ; ભોળાનાથ ફાઈનાન્સના સંચાલક અશોક ગોહિલ અને તેના ભાઈ સામે ગુનો; મોટી રાજકીય ઓળખાણના જોરે આર્થિક શોષણ કરાતું હોવાના આક્ષેપ

ભાવનગર, તા. ૨૫ મે ૨૦૨૬. શહેરના સુભાષનગર વિસ્તારમાં ચાલતા ભોળાનાથ ફાઈનાન્સના સંચાલકો દ્વારા આચરવામાં આવતા ગેરકાયદે વ્યાજખોરી અને આતંકનો ચોંકાવનારો કિસ્સો પ્રકાશમાં આવ્યો છે. ૨૦ હજાર રૂપિયાના ધિરાણ સામે ૨૪ હજાર ચૂકવી દીધા બાદ પણ વધુ ૩ લાખ રૂપિયાની પહાણી ઉઘરાણી કરી બળજબરીથી બાઈક પડાવી લેવાયાની ફરિયાદ ઘોઘારોડ પોલીસ મથકે નોંધાઈ છે. આ કેસમાં મુખ્ય આરોપી અશોક ગોહિલ એક હિન્દુવાદી સંસ્થામાં હોદ્દેદાર હોવાથી પોતાની રાજકીય ઓળખાણના જોરે સમાજમાં ભય ઊભો કરી અનેક લોકોનું આર્થિક શોષણ કરતો હોવાની ચોંકાવનારી વિગતો પણ ચર્ચામાં આવી છે. પોલીસમાંથી મળતી વિગતો મુજબ, ૨૦ હજાર રૂપિયાના ધિરાણ સામે ૨૪ હજાર ચૂકવી દીધા બાદ પણ વધુ ૩ લાખ રૂપિયાની પહાણી ઉઘરાણી કરી બળજબરીથી બાઈક પડાવી લેવાયાની ફરિયાદ ઘોઘારોડ પોલીસ મથકે નોંધાઈ છે. આ કેસમાં મુખ્ય આરોપી અશોક ગોહિલ એક હિન્દુવાદી સંસ્થામાં હોવા છતાં, અશોકે વધુ ૩.૨૪ લાખની માંગણી ચાલુ રાખી હતી. આ દરમિયાન અશોકના ભાઈએ ફરિયાદીના ઘરે જઈ બળજબરીથી સ્વેન્ડર બાઈક પડાવી લીધું હતું. આટલું જ નહીં, આરોપી અશોકે રીકલબેનના પતિ સંજય (જેઓનું હાલ અવસાન થયું છે) ના ગળે છરી રાખી જાનથી મારી નાખવાની ધમકી આપી હતી. સતત મળતી ફોન પરની ધમકીઓથી કંટાળીને અંતે મહિલાએ પોલીસનો સંપર્ક કરતા ઘોઘારોડ પોલીસે બી.એન.એસ.ની કલમ ૩૦૮(જ), ૩૦૮(પ), ૫૪, ૪૨ મુજબ નાણાંની ધીરધાર કરનારા બાબતના ગુનો નોંધી વધુ તપાસ હાથ ધરી છે.



ગીતારોકમાં માસના ટુકડા ફેંકાયાની ઘટનાના વિરોધમાં આરોપી કલેક્ટરને રજૂઆત કરવા ગયો હતો!

ઘોઘારોડ પોલીસે બી.એન.એસ. તથા ગુજરાત નાણાંની ધીરધાર કરનારા બાબતના અધિનિયમની વિવિધ કલમો હેઠળ ગુનો નોંધી કાયદેસરની કાર્યવાહી હાથ ધરી છે. ફરિયાદમાં જણાવ્યા અનુસાર, આ માથાભારે વ્યાજખોરે મહિલાના અન્ય સંબંધીઓ પાસેથી પણ ભમણા રૂપિયા વસૂલી, તેમના કોરા ચેક મેળવી તે બાઉન્સ કરાવીને કોર્ટમાં ખોટા કેસ કર્યા છે. આરોપી અશોક ગોહિલ હિન્દુવાદી સંસ્થાના હોદ્દાનો દુરુપયોગ કરી ગેરકાયદે નાણાં ધીરધારનું નેટવર્ક ચલાવતો હોવાની અને અગાઉ પણ અનેક લોકો સામે ચેક રિટર્નની ફરિયાદો કરી હોવાની ચર્ચાએ જોર પકડ્યું છે. આ દિશામાં જો તટસ્થ તપાસ થાય તો મોટા કોભાંડ પર્દાફાશ થવાની શક્યતા છે.

## તિલકનગરમાં ઘર આંગણે પાર્ક કરેલ એકિટવાની ચોરી

ભાવનગર, તા. ૨૫ મે ૨૦૨૬. શહેરના તિલકનગર વિસ્તારમાં આવેલા આરોડિયાવાસમાં રજની પાન હાઉસ સામે રહેતા અને છૂટક મજૂરી કરતા નવીનભાઈ રાઠોડ (ઉ.વ. ૩૮) ના ઘર બહાર પાર્ક કરેલા એકિટવાની મોટીરાત્રીના કોઈ અજાણ્યો ઈસમ ચોરી કરી ગયાની ફરિયાદ નોંધાવતા પોલીસે ગુનો નોંધી તપાસ હાથ ધરી છે. બનાવ અંગે જાણવા મળતી વિગતો મુજબ આરોડિયાવાસમાં રજની પાન હાઉસ સામે રહેતા નવીનભાઈ રાઠોડ ગત તા. ૧૪ જૂન રાત્રે ૧૧ વાગ્યાથી ૧૫ જૂન વહેલી સવારના ૪ વાગ્યાના અરસામાં અજાણ્યા તસ્કરો ઘરની બહાર પાર્ક કરેલું કાળા કલરનું હોન્ડા એકિટવા ષ્-૦૧-૬૭-૦૮૩૮, જેની અંદાજિત કિંમત રૂ. ૨૫,૦૦૦ છે, તે ચોરીને ફરાર થઈ ગયા હતા. આજુબાજુમાં શોધખોળ કરવા છતાં વાહન ન મળતા, અંતે યુવાને અજાણ્યા શપ્સ વિરુદ્ધ ઘોઘારોડ પોલીસ મથકમાં ફરિયાદ નોંધાવતા પોલીસે વધુ તપાસ હાથ ધરી છે.

## વૃદ્ધજનો અને દિવ્યાંગોનું સન્માન કરવું એ ભારતીય સંસ્કૃતિનું મૂળ તત્વ છે- રાજ્યપાલ

# ભાવનગરમાં ગુજરાતનો સૌથી મોટો રાષ્ટ્રીય વયોશ્રી કેમ્પ યોજાયો: ૨૫૬૯ વડીલોને ૨.૪૮ કરોડનાં સાધનોનું વિતરણ

ભાવનગર, તા. ૨૫ મે ૨૦૨૬. ભારત સરકારના સામાજિક ન્યાય અને અધિકારીતા વિભાગ દ્વારા 'રાષ્ટ્રીય વયોશ્રી યોજના' હેઠળ ભારતીય કૃત્રિમ અંગ નિર્માણ નિગમ (એલિમ્કો) ના સહયોગથી ભાવનગરના મોટીબાગ ટાઉન હોલ ખાતે એક ભવ્ય સાધન સહાય વિતરણ કેમ્પ યોજાયો હતો. રાજ્યપાલ આચાર્ય દેવવ્રતની પ્રેરક ઉપસ્થિતિ અને કેન્દ્રીય રાજ્યમંત્રી નીમુબેન બાંભણિયાના વિશેષ પ્રયાસોથી આયોજિત આ શિબિરમાં ૨૫૬૯ વયોવૃદ્ધ અને દિવ્યાંગ લાભાર્થીઓને રૂપિયા ૨.૪૮ કરોડના સહાયક ઉપકરણો નિ:શુલ્ક આપવામાં આવ્યા હતા. આ તકે રાજ્યપાલના વરદહસ્તે ભાવનગરમાં પ્રધાનમંત્રી દિવ્યાશા વયોશ્રી કેન્દ્રનું ઉદ્ઘાટન પણ કરાયું હતું. કાર્યક્રમમાં સંબોધન કરતા રાજ્યપાલ આચાર્ય દેવવ્રતે જણાવ્યું કે, વૃદ્ધજનો અને દિવ્યાંગોનું સન્માન કરવું એ ભારતીય સંસ્કૃતિનું મૂળ તત્વ છે. વડાપ્રધાન નરેન્દ્ર મોદીના નેતૃત્વમાં સરકાર વડીલોને ગૌરવપૂર્ણ અને આત્મનિર્ભર જીવન આપવા કટિબદ્ધ છે. તેમણે વધતા વૃદ્ધાશ્રમો સામે ચિંતા વ્યક્ત કરતા કહ્યું કે, સંતાનોના ઉજ્જવળ ભવિષ્ય માટે સમગ્ર જીવન સમર્પિત કરનારા માતા-પિતાની વયસ્ક અવસ્થામાં સંભાળ રાખવી એ દરેક સંતાનની નૈતિક જવાબદારી છે. તેમણે વડીલોને પણ નિયમિત વ્યાયામ કરવા અને સકારાત્મક જીવનશૈલી અપનાવવા સલાહ આપી હતી. કેન્દ્રીય રાજ્યમંત્રી નીમુબેન બાંભણિયાએ આ યોજનાને વડીલોની સામાજિક સુરક્ષા માટેની સંવેદનશીલ પહેલ ગણાવી હતી. તેમણે માહિતી આપી કે ભાવનગર જિલ્લામાં આ યોજના હેઠળ કુલ ૮૦૮૧ વયોવૃદ્ધ લાભાર્થીઓની પસંદગી કરી રૂ. ૭.૬૬ કરોડના ઉપકરણોને મંજૂરી અપાઈ છે, જે અંતર્ગત આ ગુજરાતનો સૌથી મોટો કેમ્પ છે. આગામી



દિવસોમાં બાકી રહેલા તાલુકાઓમાં પણ તબક્કાવાર શિબિરો યોજીને વિતરણ કરાશે. તેમણે છેવાડાના માનવી સુધી સરકારી યોજનાઓનો લાભ પહોંચાડી વિકસિત ભારતના સ્વપ્નેને સાકાર કરવા સૌને આહ્વાન કર્યું હતું.

## કેન્દ્રીય રાજ્યમંત્રી નિમુબેન બાંભણિયાના પ્રયાસોથી ભવ્ય આયોજન; પ્રધાનમંત્રી દિવ્યાશા વયોશ્રી કેન્દ્રનું કરાયું ઉદ્ઘાટન : છેવાડાના માનવી સુધી સરકારી યોજનાઓનો લાભ પહોંચાડી વિકસિત ભારતના સ્વપ્નેને સાકાર કરવા કેન્દ્રીય રાજ્યમંત્રીનું આહવાન